SƏFA MƏCİDOV 


ŞEİRLƏR VƏ DÜŞÜNCƏLƏR 


2024 


QƏZƏLLƏR VƏ ŞEİRLƏR 


Məni Allah uzaqlaşdır bütün çirkin əməllərdən 
Müsəlmanlar xeyir görməz, bu cür yəqin əməllərdən 


Müsibətdir satıb imanı şeytana bəni-adəm 
Günahlar göz qabağında keçib batin əməllərdən 


Bir addım da Xudavəndə yaxınlaşmaq gər istərsən 
Atıb nadanlığın daşın yapış mömin əməllərdən 


Çalış hər vaxt kim olduğun əməllərlə sübut eylə 
Olur bəlli bir insana xeyir, xain əməllərdən 


Ziyarətlərdə, pirlərdə bütə min səcdə etməkdən 
Zəkat ver kimsəsiz görsən, bu ən zəngin əməllərdən 


Quru sözlə heç olmazsa yolundan çıxmış insanı 
Gətir haqqın təriqətinə savab yüz min əməllərdən 


Kifayətdir edib rişxənd dəyərlər ki, bu Fərzanə 
Əməl saleh deyil amma deyir kəskin əməllərdən 


Fərzanə- şeirlərimin bəzilərində istifadə etdiyim ləqəbdir, mənası 
“bilici, elimli” deməkdir. 
05.10.2010 


Bu sevməkdir sevilməkdir tamam billah düşüb gözdən 
Bir üsyandır dəli sevda başım çəkmiş təcavüzdən 


Ki, baxma sevda beş hərfdir, hər hərfi bir məlamətdir 
Bu beş hərfin böyük dərdi, gəlir sadə tələffüzdən 


Xuramanın mən ardınca süründüm çox dəxi indi 
Dayanmaq halətim yoxdur gedibdir taqətim dizdən 


Belə yanmaz idi bəlkə mənim cismim cəhənnəmdə 
Bir od qoydu mənə canan kabab olmuş ürək közdən 


Çalış cəhd eylə Fərzanəl gözəl sevmə cəmalından 
Bu isbatdır, həqiqətdir olur peşman sevən üzdən 
09.12.2012 


Ölüb gedərsən axırı 
Özündən olma razı gəl 


Heç olmasa onundan ol 
Yüzündən olma razı gəl 


Ağıldı qaldıran səni 
Dizindən olma razı gəl 


Yalanla yat yalanla dur 
Düzündən olma razı gəl 


Varındı çeşmi-əhvəlin 
Gözündən olma razı gəl 


Qonaqların narazıdır 
Mizindən olma razı gəl 


Yağış yağar odun sönər 
Közündən olma razı gəl 


Səfal bəyənməyən də var 
Sözündən olma razı gəl 


“Çeşmi-əhvəl”-həqiqəti görə bilməyən göz 


10.12.2012 


Allaha ibadətdədi minlərlə müsəlman 
Hər ildə ziyarətdədi minlərlə müsəlman 


İnsana gözəllikləri, sürətləri verdi 

Təbii qazı, nefti neçə sərvətləri verdi 
Allah bu qədər ruzini nemətləri verdi 
Əfsus ki, şikayətdədi minlərlə müsəlman 


Toqquşdu buludlar və yağışlar yerə yağdı 
Bir yanda dəniz, güldüsə bir yanda bulağdı 
Allah bizə bağbandı bu dünya evi bağdı 
Bir güldü təravətdədi minlərlə müsəlman 


Kim ömr edər Allaha təvəkkül pənahıyla 
Etməzsə keçər günləri min nalə ahıyla 
İnşallah uduzmaz namaz adlı silahıyla 
Şeytanla rəqabətdədi minlərlə müsəlman 


Kafirl Seçilirsən niyə pak qəlbli bəşərdən? 
Çün sən də müsəlman yaranıbsan bu dəyərdən 
Aç gözlərini diqqət ilə seyr elə hərdən 

Hər yanda vilayətdədi minlərlə müsəlman 


Zalima bizlərə zülm etmə Xuda xatirinə 
Füqəra kəslərik incitmə Xuda xatirinə 


İmkanın vardı, fəqir millətinə eylə kömək 
Biri satqınlıq edir o biri atır barda göbək 
Qoy halal yolla edək əldə halal nanu-nəmək 
Bizi pisliklərə öyrətmə Xuda xatirinə 


Haramı seçmə, halal məqsədə çatmaqdansa 
Pay ver öz dostuna düşmanına satmaqdansa 


10.11.2012 


Falçıya cadugərə biz əl uzatmaqdansa 
Yaxşısı, əl uzadaq yetimə Xuda xatirinə 


Gözümün nuru gedibdir daha əndişəndən 
Yapışıb zülm ile tutdum mən axır tişəndən 
Kökünü tişən ilə tişələdim rişəndən 

Nola dərdim yenidən bitmə Xuda xatirinə 


Sözdən ayrı, sənə yox çarə şəfasızlar tək 
Var sözün şükr eliyib olma xudasızlar tək 
Sadiq ol dosta, yara yoxsa vəfasızlar tək 
Ey Səfa üz çevirib getmə Xuda xatirinə 


Mən istərəm ki, dilbərin nazın çəkim cəfa deyil 
Sevib sevilməyim gərək, unutmağım rəva deyil 


Nə qorxuram ki, düşməyəm məhəbbətin bəlasına 
Cəhənnəmin bəlası mən üçün böyük bəla deyil 


Məhəbbət eşqi ilə Yusifim sevib Züleyxasın 
Düşür mənim də payimə ki, sevməyim xəta deyil 


Bu sevgi bir əmanətim, siz etməyin xəyanəti 
Hahidən gəlib bizə bu əmridir rica deyil 


Ey afətim xuramanım inan sədaqət əhliyəm 
Canım vəfalıya fəda, vəfasıza fəda deyil 


Gözəlliyinlə fəxr edib, şükür qılıb sevinmədin 
Məgər bizə bu cismi-canu xəlq edən Xuda deyil? 


22.11.2012 


12.12.2012 


Mən içdikcən süzür saqi 


Vücud pis, ruh xoş əhvalda 
Ömür sürdüm bu minvalda 
Məni-sərxoş bezən halda 
Gəl amma ki, bezir saqi 


Verir zövqi-səfa öylə 
Bu şəxsə nur, ziya söylə 
Qaranlıq qəlbimi meylə 
Girib birbaş gəzir saqi 


Pərişan rindi-həmdəmlər 
Məlaldan bəlli görkəmlər 
Cəmalından yağır qəmlər 
Könül daşdan dözür saqi 


Olur şaş tazədən hərdən 
Kəsir mey kuzədən hərdən 
Çıxır əndazədən hərdən 
Süzür az qəlb üzür saqi 


Səfanı, iltica üzmə 
Buyur süz qaçma yan gəzmə 
Gözün süzmə, dodaq büzmə 
Ol əmrə, müntəzir saqil 
19.12.2012 


Oğul hal-əhli olma, götür ibrət atandan 
Böyük bir kəs ki yoxdur, sənə əlbət atandan 


Biqeyretdən götürmə, çalış töhmət eyibdir 
Zərər yoxdur sən alsan, əgər töhmət atandan 


Pərişan etmə bir an, üzərsən qəlbi yoxsa 
Sevinc hissi olar qeyb, doğar nifrət atandan 


Nədir möhnət əzabı, nədir qəm qüssə hicran 
Uzaq düşsən bilərsən, neçə müddət atandan 


Ataya kim baxar kəm, deyil bizlərdən əsla 
Nələr gör bəhs edirmiş, cənab həzrət atandan 


Gər istərsən gözəl gün, yaşam tərzin dəyişsin 
Oğul səndən buyurmaq, gərək dəvət atandan 


Atan qeyrətli bir şəxs ,yolun eylə davam get 
Sən övlada deyərlər, keçib qeyrət atandan 


Demə hiddət nədəndir, səbəb sənsən ey övlad 
Başın yüksək edərsən, gedər hiddət atandan 


Səfa qəm çəkmə çünki, Vəfa tək bir atan var 
Fəxr hissi qıl harda, düşər söhbət atandan 


Cənab həzrət- Peyğəmbər nəzərdə tutulub 
01.01.2013 


Şərafətdir, uca addır müəllim 
Savad elmə çatan daddır müəllim 


Tiri-elmin dəqiq sancır zəkadən 
Öz irfanında səyyaddır müəllim 


Duyursan her mehinden bir mərifət 
Bizə sovqat gələn baddır müəllim 


Müəllimsiz təməl təsvir olunmaz 
Mətanət xəlqə bünyaddır müəllim 


Neçə alim, neçə şair yetirmiş 
Vətənçün layiq övladdır müəllim 


O heç bir vaxtı kəcgərdan dayanmaz 
Əyilməz qəddi-şumşaddır müəllim 


Səfa sən ərmağan verdin qəzəlnən 
Biləydin kaş nə cür şaddır müəllim 


Tiri elmin---elmin oxunu 
İrfan-elm 

Bad-külək 

Bünyad-təməl 
Qəddi-şumşad—düz qamət 


Batardı din-şəriyyətim nə yaxşı var bu Mollalar 
Böyük xətaya girmişəm günahımı yu Mollalarl 


Səbəb nədir de? tənəyə gəlir ki falçı cadusu 
Günah hesab olunmayır edəndə cadu Mollalar? 


Özümdə bilmədən, qulaq asıb imansız olmuşam 
Oğurlayıbdı sən demə imanı oğru Mollalar 


Buyur çağır hüzuruna balam nə tipdə istəsən 
Ki, vardı qaməti uca, uzun ya yumru Mollalar 


Bizə "barış-barış "deyib, demirlər özlərindən heç 
Biri-birilə dinməyir yamandı qonşu Mollalar 


Mərizi Molla yanına aparmamış fikirləşək 
Bizə necə verər şəfanı əqli-sayru Mollalar? 


02.01.2013 


Camaat öz hayındadır bu sanki restarandadır 
Sifariş eyləyir mərasimində menyu Mollalar 


Satiranın kalendarın varaqlasaz görərsiniz 
Dünənki mövzu Mollalar, bu günkü mövzu Mollalar 


Səfa ədalət əhlisən otursan əyri, düz danış 
Əgər yalançı Molla varsa, vardı doğru Mollalar 
03.01.2013 


Sual qalmır cavabsız 
Ömür keçmir əzabsız 


Bəşər rahi-behiştə 
Olar qəbul savabsız? 


Kübar acdır kababnan 
Kasıb toxdur kababsız 


Həya hər kimdə yoxsa 
O, bir güldür gülabsız 


Biri var, yox qabında 
Biri vardır ki, qabsız 


Səfa sadə sənətkar 


Çağır bəysiz, cənabsız 
05.03.2013 


dİ 10 


Dağıl dünyal Məni gör kim bəyənmir 
Savadı olmuyan, alim bəyənmir 


Siçan boyda ediblər əjdahanı 
Dayandır öylə bir nəşvü-nümanı 
Bəyənməzdi qabağ alim gədanı 
Bu saat zalimi, zalim bəyənmir 


Ağıl başında yoxdursa, götür kəs 
Müsəlman laldı, kafirdən gəlir səs 

Bu dünyada, Xudanı sevmiyən kəs 
Mehəmməd sevmir, İbrahim bəyənmir 


Nə fərqi qızdır, oğlandır müsəlman? 
Ki, dərk eylə hər iksi, payi-sübhan 
Pədər madəri istər bimar oğlan 

Qız övladın, fəqət salim bəyənmir 


Demə Molla Pənah Vaqif mənəm mənl 


Sənətkar olmağından, vurma dəm sən 
Əgər qabında, yoxdursa ha öyrən 
Sənət bir vergidir, təlim bəyənmir 


Soruşma məndən, hardandır məharət 
Təkəbbürlük, yaraşmaz bir xəcalət 
Bilir kim, kimdi xalqım, yoxdu hacət 
Səfa Fərzanədir, təqdim bəyənmir 


Nəşvü-nüma--böyümək, inkşaf 
İbrahim,Məhəmməd- peyğəmbərlər 
pədər-madər “ata-ana 
salim-salamat 


dl 1115 


27.01.2013 


Aman Allah neçə məscid sökülür bar tikilir 
Bu müsəlmanlığa ziddir nə səbəb var? tikilir 


Əmr gəlmiş ki, bu il məscidimiz tam sökülə 
Sökülən yerdə araq, pivəyə anbar tikilir? 


Tanrı dərgahını insana qoyublar qadağan 
Ki, günah bizdədir üz vermişik astar tikilir 


İnkşaf etmədədir dərziçilik, fabrikalar 
Oğlanın əyninə yubka, qıza şalvar tikilir 


Nahəqin qapsı açıq, bağlıdır haqqın qapısı 
Qapıya bircə çəkicnən iki mismar tikilir 


İndi də elan edirlər ki, qiyamət gələcək 
Allahın təqvimi üstündə kalendar tikilir 


Bakirən işdi xanım batil olar, çəkmə kədər 
Orginal bakirəlik parçaya oxşar tikilir 


Çəkilib küncə otur, seyr elə lal karlar tək 


Əşi Fərzanə cəhənnəm açıq-aşkar tikilir 
28.05.2013 


Axırı düşüb eşqə, mən də bir gözəl sevdim 
Görkəmi mələk sima, qaşi-çeşmi ləl sevdim 


Saydığım əlamətdə, körpə xəlq ola bilməz 
Söhbəti şirin şəkkər, xisləti-dəcəl sevdim 


Dönmərəm geri heç vaxt, sadiqəm vəfadarəm 
Əhti-peymanım vardır,eyləyib əməl sevdim 

Danmıram, mən ol yardan, küsdüyüm günüm vardır 


Sevmiyən günün yoxdur, hər zaman əzəl sevdim 


Qəlbə çox bəla gəldi, təsir etmədi amma 
Qopdu min tufan leysan, əsdi hey xəzəl sevdim 


Yardan ötrü sən oldun, eşqin əhli Fərzanə 
Düşdüyün məkan sevgi, yazdığın qəzəl "sevdim" 


Varlığın Xudavəndin, dərk edib hüda tapdım 
Sanki bir qaranlıqda nuri-şəm ziya tapdım 


Neynirəm həbib, dostu neynirəm ki, sirdaşı 
Onda bir sədaqətlik, onda bir vəfa tapdım 


İntiha deyil eşqin, xəlq olunmamış səndən 
Bətni-madəri içrə eşqi-ibtida tapdım 


Min dəva edib loğman çarə tapmadım ALLAHI 
Birdəfə çəkib namın dərdimə şəfa tapdım 


Çox dolandım avvarə, müxtəsər qərar verdim 
Həmdülullah olsun ki, haqq yolun Səfa tapdım 


Səfa Məcidov Fərzanə, 14.11.2013,gece 02 30 


31.05.2013 


Qeyd.Qəzəl həzəc bəhrinin fAilun məfAİLun:2 təfilsində yazılıb 


bətni-madər ----ana bətnində 
eşqi-ibtida ----başlanğıc eşq 

14.11.2013 


Ədalətsiz ömür sürdü mənim yazıq kasıb xəlqim 


Bu haqsızlıqları görmüş nədəndir bəs susub xəlqim 


Nə ərzaq var, nə taqət var vəli tərk etməyib cəngi 


Döyüşdən yox, soyuqdan yox acından qan qusub xəlqim 


Yari sünni, yari şiyyə cüda olmuş müsəlmanlar 
Sədayi-şeytana uymuş qulaq əfsus asıb xəlqim 


Xilaskarı bu dövranın ümid var ki, gələr bir gün 
Zamanın sahibi üçün hər an yollar pusub xəlqim 


Səfa xəlqin cəsurdildir görər bədxahilər bir gün 
Qarabaği edib azad ayaq xakə basib xəlqim 


vəli-amma 
xak-torpaq 
Sərxoşluq edən dövlət, hüşyar olacaq bir gün 


İllərdi yatan bəxtim, bidar olacaq bir gün 


Xəlvət o qədər işlər, gördük ki bu dünyadə 
Dərk eyləmirik neyçün?, aşkar olacaq bir gün 


Bir gəz doğulur məxluq, bir gəzdə ölür məxluq 
Düşvarki, yaranmışlar təkrar olacaq bir gün 


Zalim eliyər zülmü məzlumilərə hər gün 
Amma ki düşunmür o, bimar olacaq bir gün 


Bir parçada nan olsa şükran eliyək çünki 
İnsanlara insanlar iftar olacaq bir gün 


Arzu eliyir daim öz sevdiyi yar iylə 
Fərzanə Səfa Həccə zəvvar olacaq bir gun 

03.12.2013 


hüşyar-ayıq 

bidar-oyanar 

bir gəz-bir dəfə 

düşvar-çətin 

Qafiyə.. Nizami Gəncəvidən 


Haramdan əl çək ey insan halal pulçun halal işlə 
Bu dünyadə dolanmaqçun aşağı başı sal işlə 


Bazarlarda bahalaşma dəyər qalxır günü gündən 
Bu gün çox pul qazanmaqçun dünənkindən fəal işlə 


Üzülmə çox sənə qurban, əgər görsənki iş getmir 
Bir anlıq ailə övlad həmən eylə xəyal işlə 


Pulu pul üstə qoymaqdan, şikəst oldu bu məmurlar 
Yazıq fəhlə dəmirdənsən sənə yoxdur zaval işlə 


Nə bir dost var, nə bir qardaş qərib yerdə nə karin var? 
Uzaq getmə, elə doğma ocaq yurdunda qal işlə 


Ata olma narahat heç, sənə xoş müfdəmiz vardır 
Şükür Allah olub təmin Səfa işlə, Tural işlə 


Ədəbsizlər ədəb bilməz 
Şərəf bilməz, həsəb bilməz 


Biqeyrətlər bu dünyayə 
Neçin gəlmiş səbəb bilməz 

29.01.2014 


02.02.2014 


Nolar Quran ərəbcəndir 
Hər izahın ərəb bilməz 


Yarı çılpaq, ya çılpaqdır 
Ölüm gəldikdə dəb bilməz 


Geca-gündüz əzab, zillət 
Fəqir rəncu-təəb bilməz 


Gözəl insanlara Allah 
Qəzəblənməz, qəzəb bilməz 


Kədər, qəm qüssədir dostu 
Səfa hissi-tərəb bilməz 


Həsəb-adsan 
Rəncu-təəb.--əzab yorqunluq 
Hissi-tərəb--sevinc hissi 
02.02.2014 


Sevgilim məni axır ağladıb çıxıb getdi 
Nazu qəmzəsi ilə aldadıb çıxıb getdi 


Sidqi qəlb ilə sevdim, xeyri nə fəqət yarim 
Sevgimi oyuncaq tək oynadıb çıxıb getdi 


Bir zaman gülən yarim qəmlidir hüzurumda 
Qaş qabaq töküb başın salladıb çıxıb getdi 


Məndən ol gözəl dilbər istifadə çox etdi 
Loru dildə bir söznən firladıb çıxıb getdi 


Yari dəngsər etdin, güc bəlayla dilləndi 


Sevmirəm səni şair anladıb çıxıb getdi 
09.02.2014 

Şahdı dərd bizə sanki, olmuşuq nökər dərdə 
Durmadan gəlir artır, yox qoyan qədər dərdə 


Həmdəm oldu hər gün dərd, bezmişik bu dərdlərdən 


Bəlkə də bezir bizdən, eyləsək nəzər dərdə 


Bilmirəm nə var dərddə, qəmküsarimiz dərddir 
Ehtiyac duyur şimdi, büsbütün bəşər dərdə 


Saxlamaq deyil mümkün hər evə olur mehman 
Xeyri yox dəmirdən də, qoysalar çəpər dərdə 


Üz tutur ona hamı, dərdin izhar etməkçün 
Kim bilir nə zülm ilə, tab edir xəzər dərdə 


Harda var xeyir orda, şər də vardır ey insan 
Əl çəkən deyil səndən, ha de əlhəzər dərdə 


Qəm kədər sevinc ilə, tənbətən ekizlərdir 
Axşamın görən şadlıq, rast olur səhər dərdə 


Təkcə pul, qarın dərdin, ləğv edər bu dünyadə 
Pulda görmə hər dərman, çarə etməz hər dərdə 


Gecdi biz ayılsaq da sən demə neçə ildir 
Gül kimi olan ömrü, vermişik hədər dərdə 


Dün gecə biri vardı, əhli-dərdə lağ etdi 
Allahım onu öylə saldı beşbetər dərdə 


Ey İmam Hüseyn şahım qalmadı qanın yerdə 
İt kimi Ubeydullah, düşdü eybəcər dərdə 


Dərd Səfa ilə dostdur, dosta dost zərər verməz 
Onda sən günah görmə öyrəşib kədər dərdə 

14.02.2014 


Solar mənim ömür bağım, gülüm əgər sən olmasan 
Sənin bu aşiqin ömür sürər hədər sən olmasan 


Nolar gülüm, təravətim hər an yanımda ol çalış 
Gecə olur mənə açılmayır səhər sən olmasan 


Dəhanımın, damağımın təamısan ki, dərk qıl 
Mənə şirin şəkər su da gələr zəhər sən olmasan 


Aparararam mübarizə, yolunda hər zaman gülüm 
Canım rahat olarmı ta ki bəxtəvər sən olmasan 


Nə yaxşı varsan ey gülüm mənim yanımda yoxsa ki 
Kədər sevinci məhv edər, çalar zəfər sən olmasan 


Səni görüm ki zail, ol puç ol görünmə gözlərə 
Sevənlər hamı şənlənər əgər kədər sən olmasan 


Demək səni sevir yazır, ay üzlü dilbərim mənim 
Səfa bu barədə yazan deyil əsər sən olmasan 


Bəlayi-eşq dərd qəmin dözüb bəlayə çəkmişəm 
Ki, öylə ah etmişəm bulud səmayə çəkmişəm 


Geca gələndə hicranın qəmi təbah edir məni 
Əcəl məni aparmayıb şükür səbayə çəkmişəm 


İlahi rəhmi qıl mənə məgər günahdı sevməyim? 
Zülümləri könül verib bu məhliqayə çəkmişəm 


Gülüm nolar ki, rəhmə gəl məni şad et nə cür ki mən 
Özüm gəda günündəyəm sığal gədayə çəkmişəm 

16.02.2014 


Nə eylədim ki dönmədin sözündən amma kafiri 
Namazə dəvət etmişəm abır həyayə çəkmişəm 


Soruşsalar ki, yar çəkəndə nazını nə etmisən? 
Utanma sən də söylə öylə dağ Səfayə çəkmişəm 
27.02.2014 


Ey insan az günah eylə 
Gəlib haqqa pənah eylə 


İtaətdən gəda qaçma 
Veribdir əmri şah eylə 


Bir iş tutduqda ölçüb biç 
Nə kari, sonra ah eylə 


Baxıb naməhrəmə uyma 
Halal yolnan nigah eylə 


Tələsməynən düzəlməz iş 
Bu gün saxla, sabah eylə 


Əgər dansam səni Allah 
Kəs ömrümdən kütah eylə 


Keçib ağsaqqal olmaqdan 
Saçin ağdır siyah eylə 


Riyakarl fərqi yox dinə 
Əməl gah etmə, gah eylə 


Səfa düşmənlərin çoxdu 


Sözün dildə silah eylə 
07.03.2014 

Gələr ruzi-qiyamət 
Deyil bəlli o müddət 


Qalar yar aşiqə həm 
Ana övladə həsrət 


Bəşər rəhmət apardı 
Aparmaz vari-dövlət 


Müsəlmanıml buyur gəl 
Müqəddəs yol şəriyyət 


Xudayə bəllidir bil 
Nə iş görsəndə xəlvət 


Öpüb əcr al ananın 
Ayağın altı cənnət 


Müəllim ol xeyir ver 
Savabdır öyrən, öyrət 


Dəri-dərgah açıqdır 
Hər an haqq etdi dəvət 


Oğul öylə zamandır 
Edib hörmət, gör hörmət 


Kimin meyli tamahdır 
Ölüb çəksin xəcalət 


Vəfasız sevmə onda 
Yox it qədri sədaqət 


Pul hər vaxt var fənadır 
Əsas mənlik, ləyaqət 

Quraq düzgünlük üstə 
Edək inşa ədalət 


Səfa haqdan danışma 
Başın saxla səlamət 


Toyda bəyə arzumdu ki, daim ola xoşbəxt 
Yarıyla ömür baği gəzə qol-qola xoşbəxt 


Sevda quşu xoşbəxtdi qonubdur sizin evdə 
Dolduqca yaşa sizlə bərabər dola xoşbəxt 


Xoşbəxtliyə sarıdısa atdıqları addım 
Torpaq yaza onlar gəzən hər bir yola xoşbəxt 


Aşiq pir olar yarını dərd çəkməyə qoymaz 
Bülbül oxudu istədi, ki gül sola xoşbəxt 


Xoşbəxtliyə üz döndərən insan iki üzdür 
Cəhd etsə də birdə girə bilməz rola xoşbəxt 


Ən sonda Səfa istədi bir övladın olsun 
Şıltaq kimi qaçsın sağa, qaçsın sola xoşbəxt 


Mənim bir ayrı dilbərdə gözüm yox 
Gözüm toxdur xəyanətkar üzüm yox 


Məhəbbət yolların cızdım səninlə 
Bu yolda başqa canannan izim yox 


Sənə yetmək üçün illərdi dözdüm 
Demə gəl ayrılaq artıq dözüm yox 


zı 


12.03.2014 


Gülüm gəl qəlbimin söndürmə şəmin 
Onu yandırmağa kibrit, közüm yox 


Ömür sənlə, sürüm sənlə ölüm mən 
Qərar böylə verib qəlbim, özüm yox 


Səfa yarın gözəllərdən gözəldir 
Həya arından heç olmaz sözüm yox 


Adam vardır bu dəhrə, gələn gündən zəlildir 
Adam var şad, xürrəm ölüncən müstəqildir 


Dilin dinc saxlayarsan keçər ömrün firavan 
Gələrsə başə hər nə bəlası bil ki, dildir 


Et izhar eşqi yarə rəqibi qoyma sevsin 
Əgər ki, aşiq olsan çalış vaxtında bildir 


Qəzəlxanlar Səfanı edərlər əhv çünki 
Həvəskar bir yazardır, hənuz ustad deyildir 
Qarabağa nəzər salaq, kəsibdi çox baş erməni 


Qıyıb neçə günahsıza, şərəfsiz oğraş erməni 


Təcavüz eyləyibdi altı yaşlı bir kiçikk qıza 
Satıbdı namusun, arın alıbdı daş qaş erməni 


Del səndə zərrə rəhm yox? əsiri zorla öldürüb 


Baxıb sevincəyindən olmusan gözü yaş erməni 


Cəsarəti çatan deyil, səninlə üzbə üz dura 
Igid! muğayat ol ki, arxadan atar daş erməni 

04.04.2014 


20.04.2014 


Sənə necə müraciət edim? Özüm də bilmirəm 


Dilim də gəlməyir sənə deyim ki, "yoldaş" erməni 


Şərabi Saqil az süzün babalı düşməsin sizə 
Edər hücum anasına, olarsa əyyaş erməni 


O körpənin günahı nə? o annenin günahı nə? 
Sənə baha başa gələr bu qanlı yaddaş erməni 


Anaların duaları, dönübdü nalə qarğışa 
Olaydı kaş cəsədləriz, köpəklərə xaş erməni 


İlahi məsləhət sənin, fəqət Səfadan olsa gər 
Doğulsun it, pişik fəqət doğulmasın kaş erməni 


Bir kimsə əlimdən səni ey yar ala bilməz 
Alsa əgər Allah alar əğyar ala bilməz 


Qorxaqdı əcəl hətta məni sənlə görəndə 
Xəlvətdə alar canımı aşkar ala bilməz 


Sevgin gözəliml qəlbimə bir mənzərə tikmiş 
Bir böylə sənət təhsili memar ala bilməz 


Yari yetirən aşiqə sevdasıdı yoxsa 
Yar istədiyin olsada vadar ala bilməz 


Çək nazını yarın gülüşün, görl necə bağban 
Göstərməsə qayğı gülə gülzar ala bilməz 


Mütləqdi ki, xoş xasiyət olsun sevən aşiq 
Bəd xislət olan zövqi-çəmənzar ala bilməz 

27.04.2014 


İncitmə Səfal yarını vay halina qorx ki 
Yar könlünü sən yazdıqın əşar ala bilməz 


Cananl məni tərk etmə, dözməz bu könül sənsiz 
Viranə qalar sanki ,bağlardakı gül sənsiz 


Bir vaxtı bu qəlbimdə sevda təməlin qurdun 
Hicran elə tərpətdi, məhv oldu özül sənsiz 


Sevdayə düşübl başə sevda tacı qoymuşdum 
Yar sən gedəni oldu, bu başıma kül sənsiz 


Eşq mənzilimiz boşdur, hər pəncərəsindən mən 
Sahibsiz otaqlar tək, asdım qara tül sənsiz 


Ondansa Səfa ölsün çünki ona ey dilbərl 
Bu dəhrdə ömr etmək asan döyül sənsiz 


Allahl sən özün aşiqi dildarə qovuşdur 
Aşiqləri qoyma qala avvarə qovuşdur 


Bimar eliyibdir məni eşq içrə bu həsrət 
Allahl bu sağalmaz cana tək çarə "qovuşdur" 


Yarsız mənə bir gün özü bir ildi İlahil 
Nolar daha son qoy acı rəftarə qovuşdur 


Allahl sənə illərdi yetir vəslə deməkdən 
Bağrım qan olubdur cigərim parə qovuşdur 


24 


27.04.2014 


30.04.2014 


Öz yarına məndən savayı hamı qovuşdu 
Rəhm eylə Xudal gəldi canım zarə qovuşdur 


İllər boyu cəhd etdin ayırdın bizi şeytanl 
Birdəfə xoş iş gör ki gəlib karə qovuşdur 


Tanrıl bu Səfanı elə şad şeyrinə xatir 
Tezliklə o cananı sənətkarə qovuşdur 
06.07.2014 


Xoş gündü bu gün ad günüdür sevgilimin 
Xoşbəxt adamam bağbanıyam öz gülümün 


Acizdi dilim sevgilimin sağlığına 
Haqqında desəm qüvvəti çatmaz dilimin 


İşdir gözəlim sevgimə etsən şübhə 
Bax gözlərimə güzgüsüdür daxilimin 


Biganəni mehman edə bilməz bu könül 
Yarımdı mənim sahibi-eşq mənzilimin 


Dünyadə gözəl hər nəyi görsəm sənsən 
Hətta belə dörd fəsli də sənsən ilimin 


Əhv et məni tək qeyd edirəm ad gününü 
Tutmur meyi də taqəti yoxdur əlimin 


Gənc ölsə Səfa naməni yazdım biləsən 


Hicran ilə həsrətdi adı qatilimin 
21.07.2014 

Bir gün, köçərəm mən bu cahandan gözəliml 
Bezdim daha bu, dövrü-zamandan gözəliml 


Mənalı həyatı mənə sən bəxş elədin 
Ömr eyləmədim şükr yalandan gözəlim 


Laldan da betərdir mənim halım bu gecə 
Nitqim tutulub ahu-fəğandan gözəlim 


Ən vacibi xoşbəxtliyimiz, baxmayaraq 
Çox arzularım keçdi gümandan gözəlim 


Dünya salır ayrı məni səndən yoxsa 
Doymaqmı olar ruhi-rəvandan gözəlim 


Dünya nə sənindir nə mənimdir, de görüml 
Qalmışdı Süleymanə haçandan gözəlim? 


Az qaldı cavan ömrümə can tapşırıram 
Busə dilə son dəfə dəhandan gözəliml 


Növrəstə Çinar idi Səfa , lakin onu 
Yarpağları tərk etdi xəzandan gözəlim 


Yar 1 dərdimi hardan biləsən sən? 
Qorxum budu bilsən güləsən sən 


Ya fəsli-baharsan ya zimistan 
Gahi beləsən gah eləsən sən 


Yoxdur ümidim qəbrimin üstə 
Baş çəkməyə hərdən gələsən sən 


26 


09.01.2015. 


Sən tək nə qədər vardı vəfasız 
Zənn eyləməki bir giləsən sən 


Milyon gözələ göz yumaram mən 
Qəlbimdə əvəzsiz hələ sənsən 


Sənsiz yaza bilməzdi Səfa söz 
Ilham gətirən də dilə sənsən 


Məcnun kimi səhralərə düşdüm 
Leyla məni dərk eyliyə bilməz 
İnsan məni dərk etməyə aciz 
Dünya məni dərk eyliyə bilməz 


Bu dərd mənə sirri müəmma 
Tale belə çəkmiş buna imza 
Olsun neçə dost aşinam hətta 
Amma məni dərk eyliyə bilməz 


Olduqca mürəkkəbdi qəlizdir 
Ağlar gözümün yaşı dənizdir 
Qəlbim kimi şəffafdı təmizdir 
Dərya məni dərk eyliyə bilməz 


Allahadı bir təkcə ümid var 
Yaddan ola bilməz mənə qəmxar 
Yarım məni dərk etmədi, əğyar 
Əsla məni dərk eyliyə bilməz 


Tərk etdi məni sevdiyim afət 
Sevdim yenidən olmadı qismət 
Baş açmadı məndən bu məhəbbət 
Sevda məni dərk eyliyə bilməz 

09.01.2015 


Fərzanə Səfayəm çəkirəm ah 
Ölsəm məni hamı anar eyvah 
Bir kimsə sağ ikən görən Allah? 
Guya məni dərk eyliyə bilməz? 


Əhdim həmi andım həmi ilqarım ata 
Həm hörmətim həm şöhrətim həm varım ata 


Ac qalmısan amma bizi ac qoymamısan 
Dansam, deməli yoxdu həya arım ata 


Xoş gündə də pis gündə də tək qoymamısan 
Dostdan da əzizsən mənə qəmxarım ata 


Uğrumda əsir oldu quru canından 
Qurban elədi keçdi fədakarim ata 


Qeyrətli ömür hər kişinin kari deyil 
İsmin kimi əhdində vəfadarım ata 


Heç bir əməl üqbadə cavabsız qalmaz 
Cənnət nəsib etsin sənə ol Tarım ata 


Pirani də olsam dara düşsəm deyərəm 
Gəl gəl yetiş imdadə xilaskarım ata 


Dünyadə səni etməz əvəz heç birisi 
Dost aşina ya istədiyim yarım ata 


Əslində dəyərsizdi bu, şerim çün, adın 
Vardır deyə qiymətlidi əşarım ata 

24.03.2015 


05.04.2015 


Dünyada yaşamaq dözüm istəyir 
Həqiqət görməyi gözüm istəyir 
Vicdanım təmizdir imkan vermiyir 
Sırtıqlıq eyləsin üzüm istəyir 


Könlüm daha dözmür 
Hər şey baha dözmür. 
Bir halda bu dərdə 
Div əfdaha dözmür. 


Bəxtim nə gülübdür 
Pis vəqt gəlibdir. 
Heçkim də rəhm yox 
İnsanlıq ölübdür. 


Göz yaş gilə gəldi 
Həftəm ilə gəldi. 
Dünyanın əlindən 
Canım dilə gəldi. 


Evlən demə çox-çox 
Evlənməyə pul yox 
Üç yüz maaşımla 
Külfət olacaq tox?! 


Dəhşətdi bu,dəhşətl 
Pis gündədi millət. 
Biz elm alaq hardan? 
Təhsildə də rüşvət. 


Ölmək demə bir də 
Olma bu fikirdə. 
Ən yaxşısı ömr et, 
Pulnandı qəbir də 1 


29 


20.06.2015 


26.04.2015 


Hər yerdə tıxacdır, basabasdır. 
Guya ki, bu yol pervi klasdır. 


Neynək axıl nazir başa düşmür 
Yol tikməyə pul yox baş əsasdır. 


Sağlam yolu bərbad hala salmaq 
Yoldan alınan, qanlı qisasdır 


Daxildə deyir, bir dəli şeytan 
Edam eləyib bunları asdır 


Məmurları təsvir belə eylə. 
Zahirdə qızıl tək, içi pasdır 


Üstün tuturam hər geyimindən 
Haqq kəlməsi əynimdə libasdır 


Xalqın puludur ciblərinizdə 
Şəxsiyyətiniz bəs kimə xasdır?! 


Əlbətdə, kasıblıq nə qanarsan?1 
Süfrəndə ucuz tək ananasdır. 


Səbr eylə Səfal Allaha xatir 


Səbr eyləmək ən ali xilasdır 
27.04.2015 


“Hikmətli kəsi xar eləmək, cahilə xasdır 
Yox xeyri, fərasətsizə quran qulaq asdır* 

* Molla Niyaz Ərəşliyə” təxmis 


Ya-ya-ya yanında olmaq, xə-xə-xə xəyal olubdur 
Nə-nə-nə nə istədim mən, zə-zə-zə zəval olubdur 


Mə-mə-mə mənimçün hər gün, mə-mə-mə məlal olubdur 


Şə-şə-şə-şəha,camalın kə-kə-kə-kəmal olubdur 
Lə-lə-lə-ləbin şərabı zü-zü-zü zülal olubdur 


Gö-gö-gö gözəlliyindən, o-o-o olalı agah 

Bə-bə-bə bərabərində, yo-yo-yo yoxundu vallah 
Kü-kü-kü küsürsən ey gül, ba-ba-ba barışmısan gah 
Tə-tə-tə-təbarək Allah ,cə-cə-cə-cəmalın,ey mah 
Gü-gü-gü-Gün ilə Ayə mi-mi-mi-misal olubdur 


Nö-nö-nö nökər təkəm xan, ə-ə-ə əsiriyəm mən 
Bu-bu-bu bu dünya zindan, ə-ə-ə əsiriyəm mən 
Hə-hə-hə həmi o canan ə-ə-ə əsiriyəm mən 
Bə-bə-bə-bəlayi -hicran ə-ə-ə-əsiriyəm mən 
Xə-xə-xə-xəyali -vəslin mə-mə-mə-məhal olubdur 


Va-va-va varındı əxlağ, yo-yo-yo yoxundu nöqsan 
Mə-mə-mə mələksən ey gül , de-de-de deyilsən insan 
Sə-sə-sə səmimi qəlbdən, de-de-de deyir bu nalan 
Gö-gö-gö-gözün hərami o-o-o-olalı ey can 
Sə-sə-sə-sənə bu qanım hə-hə-hə-həlal olubdur 


Sə-sə-sə Səfa bu eşqə, e-e-e edibdi təzim. 
Zi-zi-zi zikr olubsan, di di di dilimde daim 
Ki-ki-ki, olaq səninlə, və və və vəfadə qaim 
Ni-ni-ni-Niyazi halın se-se se sevir qəmər kim 
Qə-qə-qə-qəmin yeməkdən hi-hi-hi-hilal olubdur 

10.05.2015 


Öpərəm, şövq ilə zəhmətkeş əlindən anamın 
Mənə, çox xeyri dəyib hər əməlindən anamın 


Dən salıb saçlarının, həpsinə zalım dünya 
Qalmayıbdır bir əsər, qarə telindən anamın 


Deyər oğlum! sənin uğrunda bu, candan keçərəm 
Zərrəcə, qorxusu yoxdur əcəlindən anamın 


Göz açandan onu rahət yaşıyan görməmişəm 
Qəlbi məndən, narahatdır əzəlindən anamın 


Gözəliml çox demə səndən gözəl üstün yoxdur 
Vardı üstünlüyü dünya gözəlindən anamın 


Saxla hər vaxt, anamın hörmətini övlad tək 
Gələr əlbət, xoşu ismətli gəlindən anamın 


Bu Səfa kimdi görən? nəzmə çəkibdir ananı 
Halı, əhvali düzəldi qəzəlindən anamın 
28.06.2015 


"Ömrümə az qalıb gedirəm artıq" 


Gəlib məzara baş çəkmiyin mənə 
Yas tutub qurmayın adət, ənənə 
Gülürəm öləndə gülərəm yenə 
Öləndə demiyin getdi bu yazıq 


Verirəm and səni ağlama gülüm 
Qəbirdə cismimi dağlama gülüm 
Gözünün yaşın sil bağlama gülüm 
Qapqara zülfünə qapqara yaylıq 

Ölməmiş bir yuxu görmüşəm gecə 
Qəbirdə susamış halda sadəcə 
Buludlar ağlayır mənimçün necə 
Yağışın yağdırır verir qonaqlıq 


Ey zalım öyünmə səndə nə vardı? 
İnsanlar sərnişin dünya qatardı 

Hər kəsən özüylə bir şey apardı 
Səndə pul məndə də söz dolu sandıq 


Canımı məndən alır ,baxdıqca şəhla gözlərin 
Bəxş edibdir ömrümə, bir ayrı məna gözlərin 


Sevgiliml zülfün gözəl, nazın gözəldir amma ki, 
Tk baxışdan qəlbimə, salmışdı sevda gözlərin 


Gərçi, qəlbində həsəd olmazsa hər bir nazənin 
Sidq ilə söylər ki var ə ladan ə la gözlərin 


Mən səni Leylalərə bənzətməm əsla sevgilim 
Çün mənə Leyladan artıqdır o rə”na gözlərin 


Bir dəfə getsən əgər, gül bağına gül süzməyə 
Etdirər bülbüllərə min nəğmə ifa gözlərin 


Gözlərindən bir ömür sürsün Səfa doymaz yenə 
İstəyərki ki, qəbrinə etsin təmaşa gözlərin 

28.06.2015 


02.08.2015 


Biz axı, dərd əhliyik, gülmək yaraşmır bizlərə 
Ağlayıb göz yaşını, silmək yaraşmır bizlərə 


Biz axı ,Şah İsmayıl, Babəklərin övladıyıq 
Erməniynən torpağı, bölmək yaraşmır bizlərə 


Allahın, bəxş etdiyi can sağlığın qədrin bilək 
Fani dünya qədrini bilmək yaraşmır bizlərə 


Məzlumun, acizlərin ol həmdəmi çat dadına 
Dinmə dəvətsiz yerə gəlmək yaraşmır bizlərə 


Ey Səfa xəlq olmuşuq ki , yaxşılıqnan ad edək 
Faydasız ömr eyləyib, ölmək yaraşmır bizlərə 
Yoxdur ele bir şey mənə, canandan əzizdir 


Canan mənə, ruhumdan həmi candan əzizdir 


Axtarmamışam dərdə dəva özgə gözəldə 
Yarım mənə dərd versə də, dərmandan əzizdir 


Namərd və riyakardan uzaq gəzmişəm ey yarl 
Azadlığım əlbətdəki, zindandan əzizdir 


Baxma yaşadım, xeyli gözəl anlar içində 
Yar ilə keçən, bir anım hər andan əzizdir 


Basdır məni, "yar dəfn olunan yer" alaq olsa 
Mərmərdən olan, hər qəbiristandan əzizdir 


Mən razı, cəhənnəmdə olum yar ilə birgə 
Canansız olan, cənnəti-rizvandan əzizidir 


Şair kimi, biganə məni istəməsin qoy 
Onsuz da Səfa, yarə qəzəlxandan əzizdir 

04.08.2015 


İstirahət, bilməyir yorğun canım 
Səs, səmirsiz sızlayar, susqun canım 


Öylə bir gün yoxdu ki, dərd görməyim 
Sanki gəlmir ruhuma uyğun canım 


Evsizəm, hər gün duamdır Allaha 
Kaş, bu il görməzdi qar, çovğun canım 


Qəlbimi, Allah adı pak saxlayıb 
Nola, hər gün görməyib sabun canım 


Pul pərəst əğyarı sevməl sev məni 
Ay sənin, şux sərvinə, vurğun canım 


Mən həqiqət aşiqi, divanəsi 
Əlqərəz, əfsanədir məcnun canıml 


Növbəti dərddən Xudavənd saxlasın 
Gördüyün görmüş Səfal əfzun canım 
Yarıml bilirəm ki, məni ölsəm unudarsan 


Hər dərdimi sənlə belə bölsəm unudarsan 


Əvvəlki kimi ilk baxışımdan tanımazsan 
Ölsəm, təzədən dövrana gəlsəm unudarsan 


Gənc ömrümü, qarə telinin qurbanı etdim 
Sərf, eyləməz idim sənə bilsəm unudarsan 


Kimlər unudulmur ki, gülüm fani həyatda? 
Qırx gün ,cəmi torpaqda əzilsəm unudarsan 

21.09.2015 


Sənlə acı davrandığım üçün mənə söz ver 
Mən, son nəfəsimdə sənə gülsəm unudarsan? 
09.12.2015 


Biz manat, zorla taparkən, dolanarkən birdən 
Dolların qalxmağını, yüklədilər çiynimizə 


Gece gördüm yuxuda, vergilərin beyni çönüb 
Göz dikib, mal qaralardan alınan peynimizə 


Üzdə dindarlığımız, olsa da pul parə üçün 
Quranı, rus arağıynan qoyarıq eyni mizə 


Daha bu ölkədə əldən kişiliymiz alınıb 
Bircə o qaldı, gedək yupka geyək əynimizə 


Qorxumuz, yoxdu Səfal boynu yoğun məmurdan 


Assalar da, yazarıq gəlsə kəlam beynimizə 
30.01.206 


Gəl yad eliyək keçmişi əvvəl kim olubsan? 
Sən qanlar içib zülm eliyən zalim olubsan 


Korropsiya ləğv olmağı haqqında danışma 
Rüşvətlə alıb diplomunu alim olubsan 


Sən az özünü bizlərə aslan kimi göstər 
Məmurlara quyruq buluyan daim olubsan 


Yoxsa adını bilməz idi bir köpək oğlu 
Dillərdə pulun xatirinə təqdim olubsan 

Millət nece tarac olur olsun nə işin var? 
Qoy cümlə cahan batsa da sən salim olubsan 


Barmaqlarını qatla kimə xeyrin olubdur 
Ad var ki bizim ölkəmizə xadim olubsan 


Əhsən Səfa xəlvətdə nə var aşikar etdin 
Haqq şairi tək xalqın üçün təhkim olubsan 
27.09.2016 


Hansısa binamusa, biqeyrətə baş qoşmaram 
Mənasız hər bir sözə hər söhbətə baş qoşmaram 


Eybi yox daşdan çıxan ruzi halal xoşdur mənə 
Min haramla əldə olmuş nemətə baş qoşmaram 


Allahım təkdir mənim yoxdur şəriki as məni 
Bütdə Allahlıq görən bir mürtətə baş qoşmaram 


Yoxdur azadlıq mənə cananıma can borcluyam 
Verməyincən canını hürriyyətə baş qoşmaram 


Xəmrimiz şükr Allaha ki, mərifətdən yoğrulub 
Zövqi-seytandan doğan eyş-işrətə baş qoşmaram 


Neynirəm yarım mənim zərri-ziba tək yar ola 
Valideynin sevmiyən bir afətə baş qoşmaram 


Cahila can tapşırırsan, söyləyirdin bir zaman 
Kim qalır, kimlər gedirsə rəhmətə baş qoşmaram. 


Ya Səfa vaxtsız qocaldın çox düşündün hər şeyi 


Bəlkə sən söz ver de ki, bir müddətə baş qoşmaram. 
29.12.2016 

Gözümün nuru sənsən gözəlim 
Sən elə özümsən mənsən gözəlim 


Sevgimlə düşmüşəm sənin izinə 
Mənə cənnətdir baxmaq gözünə 
Qəmlənmək yaraşmır,gözəl üzünə 
Hər zaman görüm ki şənsən gözəlim 


Görsən ölürəm çəkmə çox kədər 
Danış sevgilim olmayım hədər 
Ömrümə, ömür qatarsan əgər 

O incə səsinlə dinsən gözəlim 


Əldən alınıb haqqımız ancaq susuruq biz 
Haqqı hesaba gündə yalandan basırıq biz 


Kül başımıza evdə acından ölür hər kəs 
Qonşum qazanır pul necə? xəlvət pusuruq biz 


Ac gözlük edib çox fəqirin malını tıxdıq 
Yəqin bu səbəbdəndi ki, bir-bir qusuruq biz 


Allah dediyin etsə idik, birlik olardı 
Zənnimcə də şeytana qulaq çox asırıq biz 


Şairləri, Alimləri öldükdə sevirlər 
Cansız şəkilin xatirələrdən asırıq biz 


Nədən Ya Rəbbl bu dünyayə gəlib zalım, pis insanlar? 
Nədən çoxdur pis insanlar, nədən az xalis insanlar? 


Rəhmkar mehriban Allahl yetər qəddar üzün göstər 
Qiyamət gəlməmiş çəksin, cəzasın iblis insanlar 

14.06.2017 


28.10.2017 


Nə qeyrətsiz, nə namussuz, nə vicdansız doğulmazlar 
Ana bətnində əxlağdan olarsa tədris insanlar 


Səfa, əslində qədrin yoxdu sağlıqda bu adətdir 
Öləndən sonra insanə qurarlar məclis insanlar 
Öyrən özünə sən də gün ağla cavan oğlan 


Aç bir kitabı sən də varağla cavan oğlan 


Başla Nyutondan, Qalileydən Edisondan 
Alimlərin haqqında sorağla cavan oğlan 


Bel bağlama var dövlətə yad dostlara heç vaxt 
Bel təhsilinə, elminə bağla cavan oğlan 


Avarəliyi qoy qırağa bir xeyir iş gör 
Qoy hamı görə gəlmisən ağla cavan oğlan 


Rəhmətlik atan çox dedi öyrən bala dərsi 
Peşmançılığın xeyri yox ağla cavan oğlan 


Dərk etməsə insan özünü yoxsa nə xeyri 
Döysəm də səni, əllə çomağla cavan oğlan 


İbrət sənə cahil gəzişən sınmış ağacdır 
Sən gəzdin onu xırda budağla cavan oğlan 


Aclıqda sənin çəkməyə dərdin məgər azdır? 
Çəkdin siqaret hansı marağla cavan oğlan 


Düz yolda sənin mərdiməzar qarşına çıxsa 
Lənət denən addımla qırağla cavan oğlan 


Tənqidi qəzəl yazmağımın məqsədi vardır 
Diqətlə məni dinlə qulağla cavan oğlan 

20.10.2017 


Qardaş kimi ərk etdi Səfa haqqa tələs gəl 
Hörmətlə və izzət qanacağla cavan oğlan 
10.12.2017 


Dostumu xoşbəxt görüm Həqqi Təalla istərəm 
Ömrünün hər anına bir ayrı məna istərəm 


Çox gözəl gündür bu gün çün vəslə yetdin yar ilə 
Ailən olsun təmiz eşq üstə inşa istərəm 


Canla başnan əlləşib bir şer icad etmişəm 
Kaş olaydı adına layiqli misra istərəm 


İnşallah bir görək övlad payından ol nəsib 
Fərqi yox oğlan ya qız əladan əla istərəm 


Düzdür olmur insanın qəmsiz kədərsiz hər günü 
Xoş gün içrə olmasın qəm vaxtı peyda istərəm 


Xırda göz yaşın görüb kimlər əgər tən eyləyər 
Onların göz yaşı olsun kaş ki dərya istərəm 


Baxma gəncəm anlaram sevmək nədir pir olmuşam 
Yüsifi Kənan kimi misli Züleyxa istərəm 


Mən Səfanın xoş gözəl gündən səva yox arzusu 
Xaliqimdən ən gözəl günlər təmənna istərəm 


25.12.2017 


Atasın qəbrini bilmir haradır həccə gedir 
Anasın xəstə salıb üz qaradır həccə gedir 


Dillənirsən ki anan acdı, deyir yoxdu pulum 
Buna Allah necə imkan yaradır? Həccə gedir 

Köpək oğlu yetimə bir qəpiyindən keçməz 
Deyir əl çirkidi də pul paradır Həccə gedir 


Bacının ölmüş əri evdə acından qırılır 
Qardaşın geydiyi don zərxaradır həccə gedir 


Nankor övladı üçün gorda narahatdır ata 
Çat düşüb qəbrinin üstü paradır Həccə gedir 


Atanın ruhuna bir yasini qıymır oxuya 
Gəl ziyarət neçə min dollaradır həccə gedir 


Mən bu şer atəşinə tutmuram hər bir həcini 
Kim fırıldaqdı sözüm onlaradır həccə gedir 


Dinə gəlməzdən əzəl vicdana gəl yaxşı olar 
Bəndədə vicdan olandan soradır Həccə gedir 


Bilir Allah necə ah nalə çəkibdir Xocalı 
Qırılan körpələrin orda nə idi babalı? 
Cavabı susmaq olar, kimlərə versən sualı 
Soyqırımdır bunun adı vurulub qəlbə xalı 


Hər iki dünyada, Allahdan bağışlanmazdılar 


Hansı, övlad valideynə zülm edər qəddin bükər 


Çox çox əfsuslar, ola dünyada çoxdur böyləsi 
Valideynə dağ çəkib, öz yarının nazın çəkər 

29.12.2017 


26.02.2018 


18.12.2018 


Dosta düşmən kimiyik, düşmənəsə yarilərik 
Yaxşını pislərə qatmaqda, xətəkarilərik 


Tapa bilməz bir həkim dərdimizin çarəsini 
Doğulandan bu fəna mülkünə bimarilərik 


Köpəyin zahiri çirk, daxili xoş amma ki, biz 
Üzdə xoş, sadəlövük qəlbi riyakarilərik 


Səbrimizdən daha əvvəlki kimi yoxdur əsər 
Etməmiş xətmi quran ayəsi, dindarilərik 


Ruzi-məhşərdə bizi təsdiq edən olmuyacaq 
Haqqı göznən belə görsək, yenə inkarilərik 


Gündüzün gün gözüdürsə, gecənin aydı gözü 
Hər nə xəlvətdə edərsək, açıq aşkarilərik 


Boşuna yorma Səfa çox özünü xeyri nədir? 
Şeri-mülkündə olan şairi-naçarilərik 
26.08.18 


Baba Pünhanın "Qudurğan olsa neynərsən?" qəzəlinə yazdığım nəzirə: 


Yağış nemətdir, ancaq ki bu leysan olsa neynərsən? 
Qaçıb gizlənmə yoxdu xeyri yeksan olsa neynərsən 
Acından millətin bir gün yarımcan olsa, neynərsən? 
O can üstə, sənin ömrün firavan olsa neynərsən? 


Həyat çox darlaşıb artıq, necə dardır cığırlar da 
Bu darlıqdan edir üsyan, neçə insan bayırlarda 
Didərginlər səfalətdən əgər ölsə çadırlarda, 
Vəkillər maliki-mülki-Süleyman olsa neynərsən? 

Ədəb, əxlaq gözəl şeydir, bu təhsildə bu tədrisdə 
Təki xalqım elmlənsin, demirsən heç gözüm üstə 
Koroğlu qeyrətindən dəm vururkən Milli Məclisdə, 
Müsəlman qızları məktəbdə üryan olsa, neynərsən? 


Gözüm aydın gedib həccə, hacı olmuş Hacı Şakir 
Dünən kartof satan qonşum, bu gün xalqın satan nazir 
Vəkil artist, vəkil şair, vəkil xanəndə və sair, 
Dəyirmanın əgər dənsiz dəyirman olsa, neynərsən? 


Var ikən ölməyin sirrin, get öyrən qəlbi ölmüşdən 
İşin yoxdur sən ey zalım, beli, qəddi bükülmüşdən 
Əzilmişdən, üzülmüşdən, əyilmişdən, sökülmüşdən 
Döyülmüşdən axan qanlar nahaq qan olsa, neynərsən? 


İşi düşsə bir insana, gələr çox axtaran kəslər 

Nə bilsəydim gələr bir gün olarlar baş yaran kəslər 
Seçilməkçün düşüb mənzilbəmənzil yalvaran kəslər, 
Seçildikdən bir az sonra qudurğan olsa, neynərsən? 


Edər xalqa nələr agah? özündən olmuyan agah 

Bizə gör kimlər örnəkdir efirlərdə ayıb vallah 

Bu mavi ekranım çox əyrini düz göstərir, billah. 
Tutub usta düzəltdirsəm, düz ekran olsa, neynərsən? 


Şükür Allaha əlbətdə, ilin ilsə, günün günsə 

Səfa dönməzdi yəqin ki, zamanın çərxi tərs dönsə 

De ki, Pünhan, zaman dönsə, tutulsa Ay, Günəş sönsə, 
Səmadan Zülfüqar ensə — o dövran olsa, neynərsən? 


Paxıllıq edirdin nədən? yanırdın 
Yoxsa ki özünə çox inanırdın? 
Zalımlıq gör səni nə günə saldı 
Fağırın Allahı yoxmu? sanırdın 

05.12.2018 


02.02.2019 


Ömrümün xoş baharı, ətrli reyhanımsan 
Tay, bərabərsiz olan sevgili cananımsan 


Sevinir sən təki vardır anası, oğlum Əli 
Həm həyat yoldaşısan, ən yaxın insanımsan 


Min şükürlər ola, sənlə keçirən hər anıma 
Yaxşı varsan gözəlim, mənalı dövranımsan 
O, utancaq baxışından və həyandan yoxdur 
İncə səsli, qarasaçlı gülərüz xanımsan 


Alıram boynuma hərdən sənə çox hirslənirəm 
Gəlki, əslində mənim dərdimə dərmanımsan 


Evimin, ləzzətisən, övladımın cənnətisən 
Bağısan, bağçasısan, güllü gülüstanımsan 


Bizi xoşbəxt eliyən Allaha əl açdı Səfa 
Yara can sağlığı ver, Xaliqi-Sübhanımsan 
16.07.2019 


fAİlAtün fAİlün 
Can vətənpərvər balam 
Yaxşı yol, əsgər balam 


Heçnədən qorxmaz igid 
Ən böyük addır şəhid 
Ol Mübariz, ol Fərid 
Dildə ol əzbər balam 


Görməsin canın, məlal 
Hərbi xidmət çək fəal 
Torpağ uğrunda halal 
Tökdüyün qan-tər balam 

Erməni bəd heybətin 
İşğal etmiş, dövlətin 
Düşmənə güc, qüvvətin 
Et subut göstər balam 
14.08.19 


Həyata pis deyən insan, başa düşmür özü pisdir 
Cəmi insanlara baxsan, onu yaxşı yüzü pisdir 


İki, üç yüz maaş ilə, kredit villa nöş almış 
Soruşa bilməyirəm heç, deyəcəklər gözü pisdir 


Neçə gənc qız ləkə salmış, o müqəddəs ana adna 
Göbəyin üstü açığdır, ətəyin razrezi pisdir 


O zamanlar ayağ üstə vətənin qoruyan oğlan 
Niyə möhtaclıq əlindən, sürünür dizdizi pisdir 


Toxun acdan xəbəri yox, nə bilir ki kasıb evdə 
Sınıb stol, deşilib süfrəsi hətta mizi pisdir 


Bişərəf oğlu olunca, ata kaş sonsuz olaydı 
Tüpürüm mən belə bir yadigara hər izi pisdir 


Çoxunu görkəmi xoş olmadığıyçün yola verdik 
Kitabı aç oxu bir bax, nə olar cild üzü pisdir 


Səfanın yazdığı şeri, xoşuna gəlmədi xalqın 


Dedilər haqq deyənin bəs, acıdır hər sözü pisdir 
08.05.2020 

Qəlbimi fəth eləyən, sevgili dildarım var 
Yüz gözəl yarə dəyən, öz gözəlim yarım var 


Kişilikdən deyil o, özgəsinə həmdəm olum 
Nəfsimin sahibiyəm, çünki həya arım var 


Demə peyğəmbərimin bir neçə arvadı olub 
Mən müsəlman belə olsam, ona inkarım var 


Ola bilsin ki deyil, razı çoxu fikrim ilə 
Gəl fəqət tək deyiləm, xeyli tərəfdarım var 


Ol xəyanətdən uzaq, çünki bağışlanmazdır 
Əksinə fəxr elə ki, əhtim həm ilqarım var 


Ağlımı, birdə səadətmi əlimdən alma 
Elə billəm ki, böyük səltənətim varım var 


Olaq hər vaxt gözəlim, mərdiməzarlardan uzaq 
İnşaAllah eşidər arzumuzu, Tarım var 


Səfanın baği-məhəbbətdə bitən laləsisən 
Səni vəsf eyləməyə, söz dolu əşarım var 

22.05.2020 
Rəcəz bəhri, Müstəfilün-3 


Haqq zalımı peşman edər, bir gün gələr 
Dövranı xoş dövran edər, bir gün gələr 


Çirkin əməllər ucbatından diz çöküb 
Yalvar, yaxar insan edər bir gün gələr 


Hər dəfə baş çəkməkdəyəm dərgahına 
Qəbul məni, canan edər, bir gün gələr 

Solmuş saralmış rəsmini təsvir edib 
Qulluq gülə bağban edər, bir gün gələr 


Uysan bu dünya malına, bir yol tapıb 
Öz bildiyin şeytan edər, bir gün gələr 


Çərxi-fələknən oynama, yoxsa səni 
Dar torpağa ehsan edər, bir gün gələr 


Dar gündə qoymaz Tanrı, hər bir insanın 
Hər müşkülün asan edər, bir gün gələr 


Vicdansız insanlar ölər, millət onun 
Qəbrin söyər, nalan edər, bir gün gələr 


Pul, parə bilməzdim ki qan qardaşların 
Bir-birinə düşman edər, bir gün gələr 


İşğaldan azad eyləyər torpağların 
Şadlıq Azərbaycan edər bir gün gələr 


Şeri Səfanın zövq verər, ümmid edir 


Dillərdə xalq dastan edər, bir gün gələr 


Həzəc, məfAİlün fəUlün-2 
Dilərsən hər nə məndən, gözüm üstə baş üstə 
Əlimdən hər nə gəlsə bir altdan bir daş üstə 


Mülayim olma könlüm, həmən görsən gözəllik 
Məsəl vardır gəzərlər, ilanlar daşqaş üstə 


Zamandan hər gedən an, qənimdir canlılarçün 
Olur təslim cavanlıq, gələrkən yaş yaş üstə 

01.06.2020 


Peşiman olma könlüm, ötən günlər qayıtmaz 
Heyifslənsən nə fayda, yığılmış kaş kaş üstə 


Halal, vicdanlı kəsdən gəzərlər yan gədalər 
Ölər mərdanə aslan, gələr çaqqal laş üstə 


Vəsiyyətdir bu məndən, Səfaya ölsəm işdi 
Oxu yasin şeirnən, məzarə bardaş üstə 


Çıx get aramızdan, kiş-kiş a Karona 
Səndən edirik biz, xahiş a karona 


Çarəndə tapılmır, acizdi səhiyyə 
Görmüb belə bir dərd, keçmiş a karona 


Təslim əgər olsan, rüşvət sənə qurban 
İmzala bizimlə , saziş a karona 


İnternetə baxsan, həm telvizor açsan 
Səndən deyir hər bir, verliş a karona 


Lənətlənərək lap, kovid adı altda 
Çindən bizə paysan, bəxşiş a karona 


Spirtlənir əllər, həm maskalanırsan 
Sayəndə biz etdik, vərdiş a karona 


Qorxutmaz əzizim, islanmışı leysan 
Əsla bizə yaddır , təşviş a karona 


Yazıq kasıb oğlu, nə ilə çörək alsın 
Bağlandı əlindən, hər iş a korona 

04.06.2020 


Meydan oxuyursan, dünyayə bir ucdan 
Odlarə düçar ol, yan biş a karona 


Sabiral day nə yazım? axtarıram söz yoxdur 
Qaçıb haqsızlıq əlindən, deyəsən düz yoxdur 


Biz ki, vardıq biz idik, birliyimiz möhkəm idi 
Daha bizdən ayırıblar, o bizi, biz yoxdur 


Ataraq böhtanı şər qüvvələri, çox qınama 
Hər nə hal var, özümüz eyləmişik, göz yoxdur 


Vətən uğrunda döyüşmüşlərə hörmət budumu? 
Ürəyi güllə görüb, göz kor olub diz yoxdur 


Bizi əhv eylə Şəhidl yerdə qalıb qanın hələ 
Qəbrinin üstə necə güllər atım? üz yoxdur 


Həftənin yeddi günü dərd tıxırıq, qəm yeyirik 
Nə bizə bəsdi deyən var, nədə pəhriz yoxdur 


Tülkülər şadlıq edir, zənn edir aslanlar ölüb 
Ulayır ermənilər, sanki "Mübariz" yoxdur 


Səfa hazırdı tuta, şeri ilə düşmənə toy 
Sözümüz güllədən əfzundu təcavüz yoxdur 


Səni yadlar taladı ey başı qovğalı vətən 
Qarabağım sənə divanədi, sevdalı vətən 


Yox idi ölkəmizin işverəni, bəs dedilər 
Səni kimlər de görüm satdı müəmmalı? vətənl 

05.06.2020 


12.06.2020 


Ey oğul olma şəhid, tökmə qanı boş boşuna 
Verilib erməniyə, sən demə imzalı vətən 


Haqq yerin tapmayanaycan, dilimiz hayqıracaq 
Yoxsa mən sürmərəm öz ömrümü mənalı vətən 


Bağlayıbdır qara yaylıq üzünə, yas tutaraq 
Zülmətə qərq olunub, nur kimi simalı vətən 


Hərə bu mülkdə öz meylini bir yarə salar 
Sən gülümsən, sənə mən bülbülü-şeydalı vətən 


Könlümü heyran edib, bir nazənin göy gözlü qız 
Sərvi qamət, incə belli, simadan ağ üzlü qız 


Mən səni seyr eyləyib gizlincə vəsf etməkdəyəm 
Sən məni tellər arasından süzürsən gizli qız 


Bir gözəllik bəxş edib Allah sənə bil qədrini 
Ey qılınc qaş, sarı saç, şalvarı dizsiz dizli qız 


Mənəviyyatdan kasıb, zəngin birindən qaç çalış 
Qəlbi saf, vicdanlı kəsnən ol tanış, ol sözlü qız 


Var Səfanın təklifi, gəl vəslə yetməzlər kimi 
Mən Azərbaycanlı oğlu səndə ol Təbrizli qız 


Ölmək də doğulmaq da pul ilə 
Pul xərcləyirik hər üsul ilə 


Sənlik deyil o, kofe snikers 
İç köhnə çayı qənd, noğul ilə 

16.06.2020 


21.06.2020 


Girdabi-qəmə batmamaq üçün 
Dəstək tapırıq stimul ilə 


Dünya düzələr bəlkə də onda 
Həmsöhbət olar şahı qul ilə 
Azdırmı atıb tərk eliyənlər 


Fəxr etmə anal, hər oğul ilə 


Tədris olunur altı yaşından 
Rüşvət bizə, məktəb, okul ilə 


Dünyanı maşın tək sürən insanl 


Çox oynama tormuszla, rul ilə 
22.06.2020 


Bu nə ardır, mədəniyyətdir axı lütləşirik? 
Elmi təhsildən uzaq yan gəzirik, kütləşirik 


Çox xeyirsizləri doğduq, toxumun əkdik biz 
Sanki doldurmaq üçün kainatı cütləşirik 


Yeyib içməkdən ibarətdi həyat bir çoxuna 
Ciddi dünyanı zarafat sanırıq, şitləşirik 


İşlədiblər bizi üç yüz manata it yerinə 
Elə bil boyna qalustuk taxaraq itləşirik 


Nə muğamnan aramız var, nə qəzəl dinləyirik 
Ledi qaqayla, Rihanna baxırıq xitləşirik 


Gəlirik qeyrətə hərdən eliyək haqqı tələb 
Sonra təcridxanada ram 1lə sakitləşirik 


51 


Peşəmiz çayxanada kart, damino, qeybətdir 
Böylə bir yolla nə inkşaf axı, sabitləşirik 


Pozulub başdan ayağa psixologiyamız 
Görüb alçaqları, nadanları banditləşirik 


Arizu etdi Səfa kaş bu cavan yaşda ölə 
Nə rak olduq, nə də serroz, nə meningitləşirik 
24.06.2020 


Yar nə qədər sağdı canım, sağsalamat qədrimi bil 
Azdı ömür müddətimiz, heçdir həyat qədrimi bil 


Aşiqi- zarəm sən üçün, yoxmu vəfa səndə gülüm? 
Yad elə hərdən məni bir, ol narahat qədrimi bil 


Nəfsinə hakimlik elə, təkcə sənə mən qalaram 
Az məni pul-parəyə var dövlətə sat qədrimi bil 


Sənsiz olan hər günümün, kabusu məhv etdi məni 
Rəhm elə nolar mənə yar, dadıma çat qədrimi bil 


Nazını illərlə çəkib, oxşamışam telllərini 
Bir dəfə də sən gözəlim, başımı qat qədrimi bil 


Torpağın altında qonaq olsam əgər, mehmanım ol 
Qəbrimin üstündə çıxan, kol-kosu at qədrimi bil 


Mən gecə gündüz keşiyin, çəkmək üçün əsgərinəm 
Rahət ol ey gül oyağam, sən uyu yat qədrimi bil 


Yadə vəfasızl salaraq, sənlə keçən hər günümü 


Sutkaların xatirinə, bircə saat qədrimi bil 
25.06.2020 

Şeri bağının bülbülüdür Tofiq Həsənli 
Haqq şairi, haqqın dilidir Tofiq Həsənli 


Şerin oxuyan bilmədi keçdi nə təhər vaxt 
Öz milləti üçün ayırıbdır bu qədər vaxt 
Tənqid edib alçağları, yaltağları hər vaxt 
Sabir, Babanın stilidir Tofiq Həsənli 


Həm dindarı həm şeytanı təsvir eləyibdir 
Tərsinə gedən dövranı təsvir eləyibdir 
Nəzm ilə Azərbaycanı təsvir eləyibdir 
Xalqın iç üzü daxilidir Tofiq Həsənli 


Ruhən qocalıb baxma ki, vardır yaşı əlli 
Çəkmiş başı bir sevgili afətdən əməlli 
Siması edir, arifə, fərzanəyə bəlli 
Dərdin özüdür nisgilidir Tofiq Həsənli 


Açdı gözünü Lənkəran adlı bu məkanə 
Şükr Allaha xəlq onu, xalqa zəmanə 
Doğmur hər ana böylə sənətkarı cahana 
Əsrin doğulan tək ilidir Tofiq Həsənli 


Xoşbəxtdi o insanki salıb tarixə bir iz 
Ustad! gedirəm, mən sənə qurban xudahafiz 
Xalq sorsa əgər ki, vətənin kimlərisiz siz 
Məhbubu Səfa, sevgilidir Tofiq Həsənli 
27.06.2020 


Dərdimiz ağırdı ey dost, gəl çəkək tarazuda? 
Mən vətən xalq dərdini, sən vari-dövlət dərdini 


Qanına qəltan olub, ölmüş qırılmışlardanam 
Torpağımdan güc bəla ilə atılmışlardanam 


53 


Mən didərgin düşmüşəm, yurdu satılmışlardanam 
Gəl el oğlu birgə mənnən çək bu qeyrət dərdini 


Biz axı söz atmadıq ki, özgələr qeysusuna 
Qız, gəlinlərmiz əsirdir erməni casusuna 
Göz dikibdir ehtiraslanmış yağı, namusuna 
Hansı üznən bəs çəkirsən, eyşi-işrət dərdini 


Cürbəcür dərdlər görübdür canımız, əzm etmişəm 
Xeyli dərdə süfrələr açdırmışam bəzm etmişəm 
Allahın göndərdiyi hər dərdini həzm etmişəm 
Yükləyib gəzdirmədim, çiynimdə qismət dərdini 


Yüz polis var ətrafın sanki xəlifəndir sənin 
Bizlərə vəd etdiyin hər söz lətifəndir sənin 
Xalqa xidmət eyləmək çünki, vəzifəndir sənin 
Ol cəmiyyəyət içrə ki, öyrən cəmiyyət dərdini 


Ayrılıb dərdində yanmaqdan dul olmaq yaxşıdır 
Mərhəmətsiz Padişahdansa qul olmaq yaxşıdır 
Gözləri ac zadəgandan yoxsul olmaq yaxşıdır 
Qorxudan axşam-səhər eylər qənimət dərdini 


Ey Xuda lütf eyləyib verdin mənə qəm zülmünü 
Sən Səfaya vermisən ki, çəksin aləm zülmünü 
Gəlməmiş məhşər günü, verdin cəhənnəm zülmünü 
Vermə sən bari, çəkə öldükdə cənnət dərdini 
29.06.2020 


Fəqir haqqın yeyən kəslər utansın 
Pula qəddin əyən kəslər utansın 


Xuda xəlq etdiyi dünyadə yahul 
Biraz mən-mən deyən kəslər utansın 

Vətən qeyrətdi, namusdu toxunmaz 
Bu meyara dəyən kəslər utansın 


Salıb səhv dostu düşmənlə inandıq 
Yalandan don geyən kəslər utansın 


Əzazil, güclüdən qorxub köpək tək 
Zəif, aciz döyən kəslər utansın 


Səfa haqqı sevənlərçün de gəlsin 
Sözündən inciyən kəslər utansın 


İlanın qarəsinə ağına lənət 
Eləcə erməni daşnağına lənət 


Ataraq gülləni alçaq necə qıydın 
Basan o çaxmağı barmağına lənət 


Elə millətdi ki, çiynində mələklər 
Eləyir həm solu həm sağına lənət 


Tökəsən stəkana erməni qanın 
Yazasan erməni torpağına lənət 


Tüpürüm himninə və içdiyin anda 
Qırmızı, göy, sarı bayrağına lənət 


Qarabağ cənnətimiz adlı məkanda 
Salınan bağçasına bağına lənət 


Məsələ həllini tapmır otuz ildir 
Atətə, Nato yığıncağına lənət 

05.07.2020 


Elə əmr ölkəmiz hazırdı döyüşsün 
Çəkilən vardısa qorxağına lənət 


Ta Qarabağı alınmazsa Səfanın 
Gününün xoş keçən hər çağına lənət 
Addımı atmağımızdır Fizika 


Oyanıb - yatmağımızdır Fizika 


Maddi obyektə tərəf addım ilə 
Yürüyüb çatmağımızdır Fizika 


Arximed qanununun isbatıdı 
Üzməsək batmağımızdır Fizika 


Biz fiziklər buna öyrəncəliyik 
Qəm yükün dartmağımızdır Fizika 


Zamanın çərxi mühərrik kimidir 
Onu fırlatmağımızdır Fizika 


Suyu içmək özü bir möcüzədir 
Onu qaynatmağımızdır Fizika 


Çətin elmə veririk sadə izah 
İncəlik qatmağımızdır Fizika 


İki lingin bu tarazlıq halıdır 
Qolu sallatmağımızdır Fizika 


Səfa hərdən düşünür dünyanın 
Nəbzini tutmağımızdır Fizika 

24.07.2020 


01.08.2020 


Kişi sanmışdım həyatı, kürəyimdən vurdu 
Kürəyə atdığı zərbə, ürəyimdən vurdu 


Davranır mənlə fələk, körpə uşağ tək sanki 
Nəyə ki mən əl uzatdım, biləyimdən vurdu 


Dost dedim bağbana, qısqandı bizim sevgimizi 
Tikanı məhv eləməkdən, çiçəyimdən vurdu 


Kamana qoydu oxun, çəkdi ədalətsiz həyat 
Haqqa düz baxdığım üçün, bəbəyimdən vurdu 


İldırım vurmadı on mərtəbəli zalım evin 
Arada zalıma hürmüş köpəyimdən vurdu 


Xoş təbəssüm gətirə bilmədi qəmgin üzümə 
Qıdığın zalım həyat, çox göbəyimdən vurdu 


Neyəmişdim?, çörəyə bais olan qonşumuzun 
Toyuğu hər dəfə dimdik çörəyimdən vurdu 


Vətənin dərdini çəkməkçün anam doğdu məni 
Etiraz eylədim, ancaq bələyimdən vurdu 


Sahibin yoxmu sənin ay yiyəsiz tərbiyəsiz? 
Aparırsan özünü tərbiyəsiz, tərbiyəsiz 


Ölkəmiz əndamı çöldə qalana hörmət edir 
Qadağa yoxdu, yaşa maniyəsiz, tərbiyəsiz 


Nə deyim mən evin ağsaqqalı, ağbirçəyinə 
Buraxıblar dolaşırsan ciyəsiz tərbiyəsizl 

05.08.2020 


Çoxu oldu can alan gözlərinin qurbanı 
Kor olaydı o gözün kaş tiyəsiz tərbiyəsiz 


Milli mentaltetə sığmır yaşayış davranışın 
Hər sözün çərçivəsiz, haşiyəsiz, tərbiyəsizl 


Ey cavanlarl elin əxlaqlısına kim sataşar 
Yaxasından yapışarsız deyəsiz tərbiyəsiz 


Səfanın qafiyəsi vermir aman, təhqir edə 
Şeirə uymur adın qafiyəsiz tərbiyəsizl 


Vaxtımız az, arzumuz çox 
Pul da yoxdur, borcumuz çox 


Çox siyasətdən danışma 
İş verəndir qonşumuz çox 


Biz nəyə haqq söyləmişdik 
Çıxdı yanlış doğrumuz çox 


Gəncliyə təbliğ olundu 
Adı çıxmış şortumuz çox 


Haqq yeməkdən qorxmadıq heç 
Vardı arvad qorxumuz çox 


"Çox şükür Allah" deyən az 
Baxma vardır ruzumuz çox 


Xətrimiz incəldi qıl tək 
Həssas oldu duyğumuz çox 

19.08.2020 


Bilmədik, bildik danışdıq 
Dəxlisizdir mövzumuz çox 
17.09.2020 


Kaş öləydim bu cavan yaşda gedəydim 
Həkk olaydım neçə yaddaşda gedəydim 


Kaş cəhalət quyusundan çıxarardım 
Neçə cahil, adı ən başda gedəydim 


Xalqımın dərdini min ahla çəkincən 
Doğulaydım daş ürək daş da gedəydim 


Məzarım kaş can alan çöhrən olaydı 


O həmin gözdə, həmin qaşda gedəydim 
22.09.2020 


Düşdüyüm abu-hava təsir edib 
Millətin dərdi məni şair edib 


Kasıbın görmədiyi qır-qızılı 
Məmur öz toplanına zəncir edib 


Ölkə gənc nəsli pul ucbatından 
Qatı qatil, iki üz, cibgir edib 


Zamanın sahibi bir gün soracaq 
Bunu hansı qan içən vampir edib? 


Meydanı aldı ələ nakişilər 
Meşəni çaqqala təslim şir edib 


Yuxudur təkcə fəqirin dostu 
Ona xoş gün yuxular təsvir edib 

Səfa ustadlara bax, qoy qələmi 
Əldə nə Seyyid edib? Sabir edib? 


Görüm hər vaxt üzün gülsün Azərbaycan 
Bütün düşmənlərin ölsün Azərbaycan 


Xilas etsin vətən torpağların əsgər 
Nəhayət göz yaşın silsin Azərbaycan 


Səni düşmənlərə kim satdı onlarnan 
Xudavəndi Kərim bilsin Azərbaycanl 


Xəyallar gerçək olsun qoy deyək bir gün 
Qarabağdan səsin gəlsin Azərbaycan 


Azəribaycanı müzəffər görək 
Məğlub olubdur xeyirə şər görək 


Üzdə sevinc, əldə silah, dildəsə 
"Ya Qarabağa ya ölüm" əzbər görək 


Ey kaş, olaydıq Qarabağ mehmanı 
Cənnətə tay guşeyi-dilbər görək 


Abad ola məscidi-viranələr 
Hər qapıda Allahu Əkbər görək 


İlham ilə azad edək torpağı 
Gorda rahatdır ulu Heydər görək 


Qır fələyin çərxini Allahl nolar 
Bizlərə xoş günləri göstər görək 

23.09.2020 


30.09.2020 


Ağlamasınlar analar bir daha 
Sağ qayıda hər gedən əsgər görək 


Sülh quşu ağuşa ala ölkəmi 
Bir də nə dava nə də səngər görək 


Ordumuza dəstək olaq hər zaman 
Hər kəsi həmrəy və bərabər görək 


Çevrilib gerçəyə artıq, otuz illik nağılım 
Gözün aydın, qayıdıbsan yenidən Cəbrayılıml 


Fərqi yoxdur, talışıq, ləzgi tatıq ya avarıq 
Qarabağdan yağı düşmanı zopaynan qovarıq 


Ordumuz güclüdü çox, bil deyil əvvəlki daha 
Keçirər ermənini bayrağ əvəznə silaha 


Azəri övladıyıq, ermənil qorxaq deyilik 
Rəhmimiz vardı bizim siz kimi alçaq deyilik 


Atmarıq gülləni arvad, uşağa vəhşi kimi 
Sizi tək olmarıq heçvaxtı təcavüz qənimi 


Yalvarıb təslim olarsız elə axırda bizə 
Xocalı faciəsin keçmərik heçvaxtı sizə 


Otuz il oynadıq ATƏT çalan hər bir düdüyə 
Daha bəsdir dirənibdir bıçaq artıq sümüyə 


Qorxudan sizləri atəş səsi, haqqın səsidir 
Qarnı süngüylə yarılmış qadının naləsidir 


61 


02.10.2020 


Mərd deyil sizdəkilər, əhli-Yezidin biridir 
Ölən hər bir şəhidim yüz sağınızdan diridir 


Kaş sənin övladını dəfn eləyərdik dərinə 
İki yaşlı kiçicik Zəhra balamın yerinə 


Qarabağdan qovulan qaçqını qaçmışlarıyıq 
Qəddar əsrin elə doxsanda göz açmışlarıyıq 


Boya çatdıq, böyüdük day, alarıq canınızı 
BTR tankına benzin tökərik qanınızı 


Düşmənim Azəribaycanı görüb sarsılacaq 


Köksünə dalğalanan bayrağımız sancılacaq 
04.10.2020 


Ermənistanl dağılıb lap Yerəvansız qalasan 
Ay səni Rusiyasız, dostun İransız qalasan 


Dığa övladların ilə öyünüb eyləmə çox 
Kəsərik nəslinizi axırı "yansız" qalasan 


Bir də gəzsən ana torpağımın üstündə əgər 
Elə allam ki, nişangahə dabansız qalasan 


İqtisadiyyatını çökdürərik, bir savaşa 
Ciblərin tam boşalar hətta siçansız qalasan 


Necə davrandız əsir qızlarımıznan o zaman 
Dalı şampan tərəfə sonda tumansız qalasan 


Möhkəm ol Azəribaycan gələn hər güllələrə 
Yenə bilməz yağı düşmən səni cansız “QALASAN” 

Qarabağl qurban olum xar gülünə, kol-kosuna 
Deyiləm razı gül üstündə tikansız qalasan 


Etiqadın hanı bəs Həzrəti İsa dininə 
Səndən üz Tanrı çevirsin, yaradansız qalasan 


Qarabağ torpağı çoxdan susuyub qanın üçün 
Süzülüb torpağa son damlası qansız qalasan 


Vətəni sevmək özü ey Səfa imandandı 
Kəc baxarsan vətənə dinsiz, imansız qalasan 


Düşmənin çatdı daha, əcəli Marş irəli 
Vətən uğrunda döyüş, irəli marş irəli 


Döyüşən vaxtı denən, ya Xudavəndi Kərim 
Ya peyəmbər cəddi, ya Əli marş irəli 


Azəri əsgərinə, təbiət qorxusu yox 
Sənə neynər soyuğu, xəzəli marş irəli 


Vətənin əmridi bu, əmridən çıxma saqın 
Del baş üstə igidim, de bəli marş irəli 


Çox məhəbbətdən uca, vətəni tutdun igid! 
Budu eşqin ən əsas, təməli marş irəli 


Oxu möhkəm səs ilə, o gözəl himnimizi 
Oxu qəflətdən oyat əfəli marş irəli 


Ümidi tək sənədir, indi birlikdə deyir 
Obamın mərd oğulu, gözəli "marş irəli" 


63 


08.10.2020 


Vicdanındır o sənin, sinən üstündə qoyub 
Bayrağ andın içərək, bas əli marş irəli 


Sən vətənçün döyüşüb, necə tarix yazdın 
Yazım o tarix üçün, qəzəli marş irəli 


Vurarıq düşməni dağdan 
Ölmərik bir də nahağdan 
İnşəAllah Qarabağdan 

Xoş xəbərlər duyarıq biz 
Qanı qannan yuyarıq biz 


Hansısa xarici qonşu 
Gələ bilməz daha qorxu 
Haqqımızdır deyərik bu 
Aləm içrə yayarıq biz 
Qanı qannan yuyarıq biz 


Ümid olmağçün əzizim 
İgid olmağçün əzizim 

Şəhid olmağçün əzizim 
Oyanıb gün sayarıq biz 


Mənim odlar diyarım var 
Bu diyarda Polad, İlqar 
Mərd Mübarizlərə oxşar 
Döyüşüb ad qoyarıq biz 


Ruzisi evdə çox olsun 
Şəhid övladı tox olsun 
Eybi yox bizdə yox olsun 
Bir tikəynən doyarıq biz 
Qanı qannan yuyarıq biz 

11.10.2020 


Qaçın ey ermənil məndən 
Xoşunuznan bu vətəndən 
Getməsəz, başı bədəndən 
Dərisiynən soyarıq biz 
Qanı qannan yuyarıq biz 


Özgə bayrağ taxan olsa 
Hələ minnət qaxan olsa 
Vətənə kəc baxan olsa 
Gözün əlnən oyarıq biz 
16.10.2020 


Çeviriblər yasa əyləncəmizi 
Etdilər Suriya tək Gəncəmizi 
Yavrucuq körpələrin ahına bax 
Ölkələr duymadı işgəncəmizi 


Yoxdu tay erməniyə aləmdə 
Terroristsiz qan içən görkəmdə 
Atanız qeyrətə gəlmir çoxdan 
Ananız fahişədir bəlkəm də 


Bu nə dəhşətdi meyidlər qoxmuş 
Bizləri istəməyənlər çoxmuş 
Müslümanlar qırılır, göz yumulur 
Demə dünyada ədalət yoxmuş 


Bəsdir artıq dayanın rus dığasıl 
Bəllidir kim gedəsi kim qalası 
Yeyib içdiz otuz il indi sizə 
Haram olsun Qarabağın havası 


Qarabağ aldı düyün ermənidən 


Alarıq hansısa gün ermənidən 
Baş komandanl demə it tək qovuruq 

İt sədaqətlidi çün ermənidən 


Ağrımız bir, dərdimiz bir 
Haqq yolunda mərdimiz bir 


Yaslara çevrilməsin toy 

Ey Azərbaycanlı zat, soy! 
Birləşək gəl, olmasın qoy 
Yerlə-göynən, yurdumuz bir 


Sussun artıq əhli-kafir 

Ol Rəsulullaha xatir 

Ey müsəlmanlar olaq bir 
Tanrımız bir, virdimiz bir 


Geri bir addım çəkilməz 
Dik tutar başın əzilməz 
Düşmənə heçvaxt əyilməz 
Vardı məğrur ordumuz bir 


Vird- zikr 


Biz savaş meydanlarında xeyli canlar vermişik 
Haqqın uğrunda şəhid olmuş cavanlar vermişik 


Asimanə sovrulub oldu buxar göz yaşımız 
Ağlamaqdan dağlara, çənlər, dumanlar vermişik 


Çox ümid etdik ki, dünya birliyi sahib çıxar 
Bu otuz ildə demə, boş-boş zamanlar vermişik 


Boş verilmiş vəd, yalanlarla havamız korlanıb 
Çox yalanlar udmuşuq, eynən yalanlar vermişik 


17.10.2020 


20.10.2020 


Eşqə bax, övladların dəfn eylədikcən anneler 
Fəxr edirlər yurda ölməz qəhrəmanlar vermişik 


Şanlı tarix yazmaq üçün, xalqımız candan keçib 
Məqsədə yetməkdən ötrü imtahanlar vermişik 


Ey vətən , sən kimləri dost bilmisən xain çıxıb 
Oxlayırlar, kimlərə bir vaxt kamanlar vermişik? 


Qorxumuz yox əl-yalın düşmənlər ilə üz-üzə 
Könlümüzdən vur deyib, qəlblər nişanlar vermişik 


Ey Mübariz, Ey Polad rahat uyu bundan belə 


Kafirin zəbt etdiyi yerdən azanlar vermişik 
22.10.2020 


Nə günah eylədilər ki, günahı olmuyan öldü 
Silah atdı yağı düşman, silahı olmuyan öldü 


Nə eşitmir nə verir hay, necə nankordu bu dünya 
Günəş, ay tək gözü çıxsın ki, deyim kordu bu dünya 


Yağışa əmr elə Allah, buludu bir yana yığsın 
Torpağ üstə tökülən qanlara göz yaşları yağsın 


Kef çəkib gəzmə bu torpağların üstündə dayan bir 
Torpağ altında yatan şanlı şəhidlərdən utan bir 


Ermənil aldığınız abu-hava çöllərə təhqir 
Gətirən yoxdu dilə, çünki adın dillərə təhqir 


Gücü ön cəbhədə göstərməyinizçün ürək olsun 
Buda şərtdir adamın düşməni erkək gərək olsun 

Sizdən üstündü mənimçün, atılan bircə tük hətta 
Qanınız da xarab hətta, südünüz də çürük hətta 


Fələyin çərxi sınaydı, mayasın qatdığı yerdə 
Daş düşəydi nənəniznən babanız yatdığı yerdə 


Seyr edirlər Qarabağda, bəmbəyaz xeyli göyərçin 
Öldürülmüş küçücük körpələrin ruhudu yəqin 


İntiqamın alacaq, qalmayacaq birdənə məskən 
Azəribaycanımın əsgərinə qurban olum mən 


30.10.2020 
Şuşam azad olunub qalmadı daşnağlarda 
Bülbül öz xarı üçün nəğmə oxur bağlarda 
Ədəbiyyat oyanır əks-sədadən sanki 
Natəvanın qəzəlin Xan oxuyur dağlarda 

08.11.2020 
Ermənilər leşini qoyub qaçıblar 
Birini alıb beşini qoyub qaçıblar 

14.12.2020 


Nəfsinə aldanmış olan qullarıq 
Şah cibinə xırdalanan pullarıq 


Ad olaraq faili muxtarlarıq 
Lakin idarə olunan rullarıq 


Ehtiras üstündə əkib biçdilər 
Tərif edək əntiqə məhsullarıq 


Haqqımızı tapdalayıb mindilər 
Eşşəkin üstündəki boş çullarıq 

Saf deyilik saf su da bizdən qaçır 
Gör necə çirkab dolu məhlullarıq 


Haqq! nə olar eyləmə rüsvay bizi 
Həşrə qədər hər kəsə məchullarıq 


Tıxdığımız hər haramı çəkdilər 
Gəlmədi tarazıya gonbullarıq 


Var bu qədər bizdə maaş qorxusu 
Söysə müdir işçini qəbullarıq 


Halımıza min şükür olsun yenə 


Biz kasıbıq gər halı məqbullarıq 
11.04.2021 


Əyri yola baş vurub, addımı düz qoymadıq 
Tanrı ilə üz-üzə gəlməyə üz qoymadıq 


Ölkəni ifşa edib, torpağın uğrundasa 
Bir dənə qol, bir ayağ bir dənə göz qoymadıq 


Vay o günə qonşuda, olsa boşanmış qadın 
Ailəsi barədə birdənə söz qoymadıq 


Altımıza pul-para qoymuşuq illər boyu 
Yaxşı adamlar kimi, tarixə iz qoymadıq 


Övlad oxutdurmuşuq, rüşvətin hesabına 
Ay kişi bu milləti pis günə biz qoymadıq? 


Hər dəfə mövlud günü, 100 yaşamaq istədik 
Bircə dəfə səcdəyə, getməyə diz qoymadıq 

Hər şeyi acgözləşib oğramışıq Tanrıdan 
Dağ meşələr zəbt edib, çay nə dəniz qoymadıq 


Bu şairlik mənə heçnə vermədi 
Qələmlə varağa yazmaq öyrədib 
Sənli günlərində yaratmaq eşqi 
Sənsizlik gələndə azmaq öyrədib 


Saray şairləri deyilik şükür 
Yazılan təriflər dönür pul olur 
Əynimə baxaraq qınama məni 
Haqqı təbliğ edənlər yoxsul olur 


Baharda bülbüllər oxumasalar 
Güllərin üstündə ətir də olmaz 
Ana təbiəti bir qıza bənzət 

Gözəllik olmasa şeir də olmaz 


Yaradan söz ilə yaradıb bizi 
Sözdən ehtiyat et könüllər dəlib 
Qalanda itilik kəsərliyinə 
Qılıncın özü də sözdən düzəlib 


Azərbaycanımın mərd övladıyam 
Ölkəmin talış torpağındanam mən 
Uslubum satira məhsulu kimi 
Sabirin, Pünhanın bağındanam mən 


Mühəndis-şairəm böyük çıxmasın 
Yazıram şeirin əntiqəsin də 
Həyata yönəlir baxışlarımız 
Fizika qanunu çərçivəsində 

12.04.2021 


13.04.2021 


Lənkəran rayonu, Yuxarı-Nüvədi kəndinin şəhidi Baş Leytinant Vüsal 


Kazımovun əziz ruhuna ərmağan etdiyim acizanə şeir: 


Çox ümid eylədim sağ qayıdarsan 
Həsrətin dağların ümidlə çapdım 
Tabutu gec gələn şəhid Vüsalı 
Məzarda axtarıb yuxuda tapdım 


Kürən saç, yaşıl göz arıq oğlandın 
Səmimi simanı hamı sevirdi 
Bəlkə nur üzünü qısqandığıyçün 
Mələklər əzrayıl donuna girdi 


Tabutu millətin çiynində getdi 

Rəhmətlər oxunub çatdı dərgaha 
Şəhid yanında şəhid gömmüşük 
Mais Mirzəcanov tək deyil daha 


Namus ləkəsini silməyə getdin 
Açdığın silahdan düşmən gəbərib 
Qarabağ torpağında izin görsənir 
Qan tökdüyün yerdə güllər cücərib 


Eyni parta arxasında günümüz keçib 
O vaxt anlamazdıq nə dərd nə kini 
Səni görmək üçün dualar etdim 

Gəl ey yuxularımın özəl sakini 


Bir gün hamının qapısı döyülər 
Çağırıb deyərlər oyan dünyadan 
Bundan artıq nə gözləyəsən ki 
Körpəni atasız qoyan dünyadan 

15.04.2021 


Yaşadığımı da yaşamışam, belə pis çıxmasın 
Səndən bir qorxum yoxdur ki, xətrimə dəyə bilərsən 
Ünvanımı bilirsən ey əziz qonağım Əzrayıl 

Ürəyin haçan istəyir qapımı döyə bilərsən 


Çox yaşamayım qoy günahlarımın sayı artmasın 
Ölüm mələyim gəl çıx ki, qış ömrüm çönər yaz olar 
Cənnətə düşmək ümidimi əlimdən alma 

Nə qədər az yaşasam bir o qədər cəzam az olar 


Aclıq, səfalət, evsizlik, xəstələr hansını deyim 
Olanlara göz yummaq istəmirəm sırtıq deyiləm 

Nə olsun evdə körpəm var, gənc yaşıma üzülməyin 
Qarabağda şəhid olan əsgərdən artıq deyiləm 


İntiharmı etməyimi istəyirsən bəlkə, əslal 

Adıma yaraşmayan bir sürü şayələr yığılar 

Son şikayətim sənədir Allah, yardım et bəndənə 
Niyə öldürmürsən mən olmasam dünyamı dağılar? 


Ey kasıb dərd eləmə döz-döz-döz 
Batma borc içrə çalış üz-üz-üz 


Almayırsan sosial yardımını 
Bir uçuq daxmana var göz-göz-göz 


Vermişik torpağa yüzlərlə şəhid 
Həya et vurma arağ yüz-yüz-yüz 


Üzümüz qalmadı üz verməkdən 
Yetənə göstəririk üz-üz-üz 


Yalan hökm etdiyi dövranda adam 
Sürə bilmir həyatın düz-düz-düz 

18.04.2021 


Bir qarınlıq çörəyin möhtacıyıq 
Deyilik biz daha o biz-biz-biz 


Nə dedik əks-sədasın duyduq 
Daşa təsir eləməz söz-söz-söz, 


Tanrını sən çağırarkən gurnan 
Deyirik bəndəsinə siz-siz-siz 


Kasıb övladlarınındır bu vətən 
Çökdürüb erməniyə diz-diz-diz 


Haqqımızdır danışaq ey məmur 
Az gözün süz, dodağın büz-büz-büz 


Torpağ üstündə şəhid qanları var 
Qarabağda dolaş az gəz-gəz-gəz 


Getdi vətən naminə, düşməni məhv etməyə 
Səpnəkəran kəndimin, mərd, igid övladları 


Ermənilər xar olub, təsirinizdən sizin 
Həm boyu bəstəsi, həm irinizdən sizin 
Öylə cəsarətlisiz, hər birinizdən sizin 
Yazsa da azdır yenə, söz-sənət ustadları 


Canı sağ olsun Tural, siz kimi qərdeşlərin 
Cəbrayıl uğrunda var, avtomat atəşlərin 
Erməninin bir-bə-bir ,salmısınız leşlərin 
İndi narahat yatır, gorbagor əjdadları 


Düşmənin ön xəttinə, səd qoyub əngəl qoyub 


Cəmisi qırx dörd günə tarixi cədvəl qoyub 

26.04.2021 


Dünyanı başdan başa matu- məəttəl qoyub 
Ordumuzun var özəl taktiki-icadları 
Əsgərin hesabına, Azərbaycan udub 

Vardı Qədirtək oğul, torpağ üçün can qoyub 
Od qoyub ağlatmısız ermənilər yas tutub 
Ərşə çəkilməkdədir ahları, fəryadları 


Qəlpə alıb Şəhriyar, qazi kimi yüksəlib 
Elnurumuz var hələ, mina canından dəlib 
Gülləsinə düşmənin kimlər əgər tuş gəlib 
Xaliqi-Sübhan ola, hər zaman imdadları 


Gördü Şuşa, Cəbrayıl kətçimiz əsgər Riyad 
Sağsalamat yurduna, döndü bizi etdi şad 
Yerdə şəhid qanları, qalmadı olduq azad 
Təslim olub, yalvarıb erməni cəlladları 


Lənkəranım nur saçır, mərd yaşayan ünvana 
Saysız, hesabsız şəhid, basdırılıb yan-yana 
Hansı oğullar doğub, gör analar dövrana 
Dildə dönər dastana , hər birinin adları 


Taleh ilə Elxanın, Ağdərə olmuş yeri 
Keçdilər onlar neçə, səngər ilə bunkeri 
Kimdə talış qanı var, atmadı addım geri 
Üstlərinə düşmənin ,gəlsədə həştadları 


Qəm də əyər boynunu məğrur kişinin fəhminə 


Fərz edirəm hirsli baxışlarda nəvaziş yatır 
Qurban olum öz atamın üzdə olan zəhminə 


Ey füqəra səbr elə, əcrin verilər bir zaman 
Allahı qəbul eliyən şübhə edər rəhminə? 

31.07.2021 


16.09.2021 


Xəzan olmuş bahar ömrüm 
Mənim bietibar ömrüm 


Nə çox cövrü-cəfa etdi 
Bu ölməz sevgimiz bitdi 
Peşiman olmadım getdi 
Sənin uğrunda yar ömrüm 


Açım söhbət hayanlardan 
Gözəl sözlər duyanlardan 
Özün xoşbəxt sayanlardan 
Olubdur ixtisar ömrüm 


Xilas olmaq da heç bilmir 
Dilə ölmək də xoş gəlmir 
Cism ölməklə ruh ölmür 
İki aləmdə var ömrüm 


Dərsi-üsuli-cədidi neynirəm 
Ənənəvi yaxşı idi neynirəm 


Bəsdir ay arvad bu uşaq bir bəla 
Pir, ocaqa qoyma onu bir daha 
Dərs oxumaq canda ola əvvəla 
Molla, Axundu, seyidi neynirəm 


Dərs oxumur guya ki, vardır başı 
Əqli uşaq baxma ki çoxdur yaşı 


Ovlad odur elmi tuta yaddaşı 
Yoxsa zəfərsiz igidi neynirəm 


Kim çıxarıb onlayn olsun zəlil 
Etdi o şagirdləri başdan əlil 

20.11.2021 


Ölkədə təhsil düzələn şey deyil 
Kəsmişəm artıq ümidi neynirəm 


dərsi-üsuli-cədid: yeni dərs üsulu(kurikulum) 
22.11.2021 


Tanrıdan sonra insanı iki ad yetişdirir, bu iki ad cəmiyyətin və xalqın 
formalaşması sütünudur. Biri valideyn, digəri isə müəllim. Mən 
deyərdim, insan həyatında vicdandan sonra ən uca zirvədə təhsili 
dayanır. Bu təhsili bizə valideyn kimi əziz müəllimlərimizdən alırıq. 
Hər şagird, tələbə müəllimindən öyrənərək məntiqi təfəkkürünü inkşaf 
etdirib öz həyat yolunun xəritəsini qurmuş olur. Hər şagirdin borcudur 
ki, ona dərs verən müəllimini valideyni kimi yad etsin.. Mənim 
həyatımda böyük rol oynayan müəllimlərdən biri də Lənkəran rayonu 
şəhid Möhübbət Həmzəyev adına Səpnəkəran kənd orta məktəbinin 
dil-ədəbiyyat müəllimi Şirvan müəllimdir. Mənim ədəbiyyat ruhlu 
olduğum bilavasitə bu şəxsə bağlıdır. Danışdığı hər bir cümləsi, əsl 
Azərbaycan dilinin qramatik normalarına, və ədəbiyyatın məhz özünə 
siraət edir. Necə sevməyim öz müəllimimil?, Allahdan müəllimimə can 
sağlığı uzun ömür arzulayıram, və onu rəcəz bəhrində olan şeirimlə 


hörmətlə anıram & Y 


Öyrənmişik biz elmini 
Xoş halıma söz elmini 
Yəni mənə öz elmini 
Şirvan müəllim öyrədib 


Dahi Klassik şairi 
Seyyid Əzim tək mahiri 
Mirzə Ələkbər Sabiri 
Şirvan müəllim öyrədib 


Vacib məqamın təhsilin 


Həm nöqtəsin həm vergülün 
Düzgün Azərbaycan dilin 

Şirvan müəllim öyrədib 


Danmaz bunu şagird Səfa 
Nitq hissəsi qoşma, nida 
Bəhri-əruz, vəzni-heca 
Şirvan müəllim öyrədib 
22.11.2021 


Döyüşüb şövq ilə ön cəbhədə əsgərlərimiz 
Şükür Allah ki, çatıb məqsədə əsgərlərimiz 


Mərd, igiddir buraxıb eyləməyib düşmənini 
Bircə addım yaxın heç sərhədə əsgərlərimiz 


Biz maşın, mənzili almaqdan ötür növbədəyik 
Vətən uğrunda durub növbədə əsgərlərimiz 


Bu kino filmi deyil hərbi döyüş taktikasın 
Göstərib əsli real səhnədə əsgərlərimiz 


Azad etmiş Qarabağında günəş çıxdıqcan 
Dincəlir ləzzət ilə kölgədə əsgərlərimiz 


Ordunu ordu edən cəsurürək əsgəridir 
Olmalı and yerimiz bəlkə də əsgərlərimiz 


Tək Səfa onları yad eyləməyir çoxdu sayı 


Olmasınlar narahat zərrə də əsgərlərimiz 
13.01.2022 

Formalaşmazsa beyinlərdə əgər Milli şüur 
Taparıq yoxsa ki, hər işdə qüsur içrə qüsur 


Zəhrimar damcısı yağdırmağa başlatdı bəniz 
Yırtılıbdır üzümüz zərrə qədər qalmadı nur 


Cır təfəkkür kitabın, vəhşi təbiətdən oxu 
Harda gördünsə əgər zalımı öp, məzlumu vur 


Mənəviyyatımı qarnım kimi ac saxlamışam 
Pulumu ver, yeri gəlsə başımın üstdə otur 


Bu qədər zülmə biz üsyankar olub heç demədik 
Yetər artıq bu məşəqqət ,yetər artıq daha dur 


Edir hazırda cəmiyyət iki mövqeydə çıxış 
Kimi əşyası, kimi elmi ilə duydu qurur 


Bu qaranlıq dolu zülmətdə ümid eyləyirəm 
Bir ədalət günəşi kaş ola dəhr içrə zühur 
18.04.2022 


Çəkər hey dərdi-qəm-qüssə 
Yar aşiqdən əgər küssə 


O nə dilbərdi?, naz etməz 
Cahandan eşqi raz etməz 
Sevən yar etiraz etməz 
Qılınc qaşlar başın kəssə 


Bu cür şey harda görsənmiş? 
Dünən loğmanlar öyrənmiş 
Sənin qəlbində gizlənmiş 
Mənə məxsus olan hissə 

Deyil kim, kimsədən üstün 
Zaman qədrin bilək düzgün 
Ömürdəndir gedən hər gün 
Düşər yarpağ külək əssə 


Sarğacda olur hasil, induksiya qanunu 
Dostum nədir öyrən bil, induksiya qanunu 


Bu kimyəvi birləşmə, göydənmi yerə qopmuş 
Cəzb etməyə malikdir, maqnit dəmiri qapmış 
Tətbiqi Ceymsindi, ancaq Faradey tapmış 
Düsturnan edib təhlil, induksiya qanunu 


Beynən(B) olur işarə, vektor oxu tək zəngin 
Gərginlik haşa(H) bağlı , öz sahəsi var gərgin 
Qoynunda alıb elmi, çoxdandı olub yəqin 
İstəklərinə nail, induksiya qanunu 


Bir naqilimiz olsun, təcrübə üçün fürsət 
Ondan cərəyan keçsə, ətrafa verər qüvvət 
Mütləqdi ki bir yerdə, bunlar yaradır vəhdət 
Maqnit gəmidir, sahil induksiya qanunu 


İnduksiya olmazsa, işlərmi mühərriklər? 
İnduksiyasız bir iş, hardan tapa texniklər? 
İstehsal olunmazdı, heç adi rubilniklər 
Çox şeylər edir təşkil, induksia qanunu 


Əlbəttə ziyandan çox, elmin bizə var xeyri 
Kim elmsiz insandı, yollar qət edər əyri 
Gənclər oxusun kaş ki, dərk etmək üçün şeyri 
İdrak eləməz cahil induksiya qanunu 


79 


05.08.2022 


Yəqin nəsə anlarlar, qeyd etdiyin izahdan 
Elmində Səfa bərk dur, düşmə hələ iştahdan 
Şair və mühəndissən, söz yaz sənə Allahdan 
Bir halda olub şamil induksiya qanunu 


Nə olar?, gördüyümün dörddə birin yazsam əgər 
Qoyubən acını bir yanə şirin yazsam əgər 


Yazıram məmura gəl, kar eləmir heç sənədim 
Çernilim var, kağıza yoxdu pulum bəs nə edim 
Eşidərlərmi məni, cəhd eləyim yoxsa gedim? 
Onların şerim ilə daş-dəmirin yazsam əgər 


Çəkirəm millətimin hər dəfə dərdin, ahın 
Bəlkə məktub yazım ünvanına şahənşahın 
Dedilər get dua eylə eşidər Allahın 
Yoxdu xeyri həzəratın fikirin yazsam əgər 


Satirik şairiyəm məndədir ecazı sözün 
Qələmim oxdu, deşib çəp baxanın qarə gözün 
Yazmışam laxta tüpürcəklər ilə zalım üzün 
Yenə könlüm soyumaz lap qəbirin yazsam əgər 


Övladi-vətən elm ilə yüksəlməli daim 
Nahəqləri haqqın əlinə etdirə təslim 
Oğlum Əli, oğlum Vüqara böylədi lafım 
Məzlumun əlindən yapışın, zalimə zalim 

08.08.2022 


14.08.2022 


26.09.202 


Avtomatın tüstüsü şitdən çıxır 
Yük yenə çoxdur, səsi fitdən çıxır 


İnienerik, elmimiz ilə düzü 
Pislərin heç vaxtı götürməz gözü 
Yüz nəfərin əllisi sevsin bizi 
Karvana hürmək işı, itdən çıxır 


Sahələr ağuşa alıb göy-yeri 
Sinusun harmonika atmosferi 
Voltu olur gah irəli, gah geri 
Oynama” çox vaxt parazitdən çıxır 


Qət eləyək bir gün elm zirvəsin 
Diqqətinə çatdırıram hər kəsin 
İzləyən interneti alqış desin 

Qoy deməsin boş meqabitdən çıxır 


Qarışıq təfilədə 


Satıbdı hər nə gəldi, vəzifə düşgünləri 
Haram yedi kökəldi, vəzifə düşgünləri 


Bəzər sözü söz üstə, yalançı vədlər ilə 


Realda biəməldi, vəzifə düşgünləri 


Xəyanətə sürüklər, düşüncələr təhlükə 
Qan imzalanmış əldi, vəzifə düşgünləri 


Savad da yox cəhənnəm, ki dərdə əncam ola 


Zəfarana məsəldi, vəzifə düşgünləri 


Tərəqqi istəyənlər, gərək ki bilsin hər vaxt 


Səfalətə təməldi, vəzifə düşgünləri 

04.07.2023 


Bitirmək istəsək də ,bitən deyillər heç vaxt 
Bu ölkədə əzəldi, vəzifə düşgünləri 


Səfa sənə nə olsun, acıq gəlir adları 
Hökumətə gözəldi, vəzifə düşgünləri 


Biz görməyək heç vaxt şəmi pərvanədən ayrı 
Oz istədiyindən ola yoxsa nədən ayrı? 


Əhdində dəyanətlisə aşiq, belə dünya 
Çatmaz gücü salsın onu cananədən ayrı 


Xoşbəxt özün hiss eyləsən harda, yaşa orda 
Cəhd eylə dolan yaxşısı biganədən ayrı 


Saf sevgi məhəbbət yaşayın, xeyli romanlar 
Qoy dönsün həqiqətlərə əfsanədən ayrı 


Əhdində vəfa sövdələmişdən nə xəyanət 
Bülbüllər uçar gülzara viranədən ayrı 


Şair nəzərində gözəli, zülfü dararkən 
Ətri dolaşır, rəqs eləyir şanədən ayrı 


16.09.2023 


16.09.2023 


Bizlər yaşa dolduqcan nədənsə hələ də elə bilirik ki, uşaqlıq illərimizdə 
gördüyümüz və eşitdiyimiz marağlı şeylər və hadisələr bu yaşda 
gördüklərimizdən daha təsirlidir daha möhtəşəmdir. Neynəmək olar, 
insan xüsusiyyətidir. Bu möhtəşəm sandıqlarımdan biri də, uşaqlıq 
illərində izlədəyim "toz içində çiçək" hind filmidir. Bu film mənə çox 
təsir etmişdi, bu filmdən aldığım hislər barədə çox şey danışmaq olar . 

Nəsə keçək əsas mətləbə. Bu kinoda səslənən ən xoş epizod hindli şair 

Sahir Ludhianvi-nin "tu hindu banega na musalman banega-nə hindli nə 

müsəlman olacaqsan" mahnısı idi. Bu mahnının sözləri, əruz vəzninin 
həcəz bəhrində(məfUlü məfAİlü məfAİlü fəUlün) olduğu üçün ruhumu 
oxşayırdı. Bu səbəbdən bu yaşımda, bu şeirin bəzi hissələrinə 
fikirlərimi qataraq Azərbaycan dilinə tərcümə etmək fikrinə gəldim. 
Şeirin ingilis dilində tərcüməsini tapdım, düzdür çox uğurlu tərcümə 
alınmamışdır, bəzi yerlərində düzəlişlər edərək, məncə də ərsəyə 
gətiməyi bacardım. 


Nə hindli olarsan, nə müsəlman olacaqsan 
Sən ey bəni-adəm, əsas insan olacaqsan 


Xəlq olmamış ikən, nə adın nə tamahın yox 
Mövcud din inancınla əlaqən pənahın yox 
İnsanları bilməkdi bölən, əmri-şahın yox 
Bildiklərinin heç biri üçün günahın yox 
Yazıql nə biləydin, belə hardan olacaqsan 


Allah dedi, fərqsiz neçə insanı yaratdıq 
Biz burda nə hindu nə müsəlmanı yaratdıq 
Bir torpağın üstündə həyat, canı yaratdıq 
Bizlər fəqət Hindistanı, İranı yaratdıq 
Əngəlləri məhv etməyə tufan olacaqsan 


Dində sənə ikrah duyuran zahidi tərk et 
Adəm əzənin heç dinə yox aidi tərk et 
Məbədləri gördükdə Quransız idi tərk et 
Yoxdursa "Gita" orda demək məscidi tərk et 
Sülhə çağırışlarla canəfşan olacaqsan 


Tacirləri dinin sataraq yurdun atıblar 
Meydin kəfənindən qazanıb varə çatıblar 
Qarətçi və qatilləri köşkündə yatıblar 
Baği-vətənin ruhun ucuz mislə satıblar 
Onlarçün ölüm hökmünə elan olacaqsan 

Canəfşan- canından keçən 


“Gita- hinduların müqəddəs kitabıdır. 


Ağlamalı halımıza gülmə yoxl 
İynə şükür Allaha var, ilmə yox 
İndiki nəslin marağı elmə yox 
Biznesi çayxanədi , ya moykadır 


Qəndi atıb, çatmaq üçün roltuna 
Beynini döndərməlisən altuna 
Cahil adamlar, zamanın boltuna 
Rezbası korlanmış olan qaykadır 


Hardadı bu erkəyin ağsaqqalı? 
Yol yürüyər, qızlara bənzər dalı 
Gözləri linza, qulağı sırğalı 

Vayl bu nə qamətdi, nə stoykadır 


Hansı ana doğdu belə sərsəmi 

Ev nədi, lazımdı ona zirzəmi 

Hər sözü hər söhbəti vor aləmi 
Cismi tato, deşmə damar paykadır 


Böylə bir erkək nə qanar haq nədir 
Ailə, bayraq, ana torpaq nədir 
Qəlbi kor hardan görər əxlaq nədir? 
Sevdiyi qız şişmə dodaq Aykadır 

24.11.2023 


20.01.2024 


DÜŞÜNCƏLƏRİM VƏ TÖVSİYƏLƏRİM 


1. Elm-öyrənib öyrətmək üçündür, öyrənib məzara aparmaq üçün 
yox.(2017) 


2. Bütün elmlər Allaha məxsusdur. Bir halda yeri, göyü, canlıları 
yaradan Allahdırsa və bu yaradılışda riyaziyyat, fizika, kimya, biologiya 
və.s bütün elmlər iştirak edirsə, biz necə deyə bilərik elmmsiz Allah, 
Allahsız elm.?(2017) 


3. İnsan, o zaman ölümdən qorxmalıdır ki, bu dünyada heç bir şey 
qoymadan tərk edəcək dünyasını.Yaxşılıq edin, elmlənin elmi hər bir 
kəslə bölüşün, öyrənin və öyrədin sağlığında rəhmət qazanın. Ölüm 
anını gözləməyin, hər gün bir xeyir işin qulpundan yapışın, vətənə, 
xalqa layiqli bir insan olun.(2018) 


4. Tutaq bəzi psixoloqlar kimi düşünək. Qəhrəman Mübariz İbrahimov 
qətl, quldurluq edib deyək. İnsan insanı öldürmək alqışlanası bir şey 
deyil əlbətdə. Yaxşı, onda cəbhədə olan əsgərlər silahlarını atıb 
səngərləri tərk etsinlər. Onda bəs necə olacaq? Erməni gəlib 
evlərimizdə ağalıq edər, günahsızların canına oxuyar. Bir də, Mübariz 
erməni torpağında erməni öldürməyib, doğma torpağında öldürüb 
alçağları. Gərək bu dırnaq arası ateist, psixologların babaları, ataları, 
anaları orda vəhşicəsinə öldürülsəydi onda başa düşməliydilər 
Mübarizi?. Çox əfsuslar olsun, biz içimizdə olan erməniləri yaxşı 
tanımamışıq. MÜBARİZ İBRAHİMOV AZƏRBAYCANIN 
TARİXDƏN SİLİNMƏYƏN ƏBƏDİ QƏHRƏMANIDIR. Bu cümlə 
hansısa bir erməni öldürdüyünə görə deyil, bu cümlə öz ana 
torpağımızda ağalıq edən alçağların bu torpağdan rədd olunması naminə 
mübarizə aparmağına görədir.(18.12.2018) 


5. Hər kəs kitab oxuya bilər. Heç kəs müəllimsiz öyrənə bilməz. 
Müəllim o demək deyil hər kəsdən yaxşı bilir, xeyir o sadəcə hər hansı 
bir mövzunu daha başa düşülən, sadə dildə öyrətməyə çalışan varlıqdır. 
Ravil Müəllim Rzayev-in sözü olmasın, internetde saysız hesabsız 
öyrənmək vasitələri vardır, qoy onda heçkəs məkətəbə getmədən 
“google”da öyrənsin də. Xüsusən Fizika müəllimləri kitabda yazılan hər 
bir cümləni şagirdlərə tapmaca kimi açmalıdır. Şərt o deyil şagird 

əzbərləməlidir, əksinə oxuduğu mövzunu mahiyyətini anlasa, bu 
şagirdin şəxsiyyət kimi böyüməsinə böyük bir yol açmış 
olacaqdır.(17.12.2018) 


6. Eşşək nə bilir Zəfəran nədir? Birincisi o zəfəranın nə olduğu bilmək 
iqtidarında deyil. İkincisi də, guya insan övladına öyrətməsəydilər 
"zəfəran nədir” o hardan bilərdi ki, bu zəfərandır?.(07.12.2018) 


7. Bəzilərinin adlandırdığı möcüzələr, texnik-fiziki biliyə malik olan 
şəxslər üçün qeyri-adi bir şey deyildir. Təbii ki bu danılmaz faktdır, 
dünyada hər nə var Allahın yaratdığı möcüzədir. Ancaq hər xırda bir 
texniki vasitəni Allahın möcüzəsinə bağlamayaq. Yaxşısı buna insanın 
yaratdığı möcüzə deyək(24.07.2018). 


8. Azərbaycanda 90 faiz şəxs müsəlman dinini şiə-süni(və ya hansı 
təriqət haqlıdır) mübahisəsini etmək üçün öyrənirlər. Yazıqsız etməyin 
elə şeyə reaksiya vermiyin. Yoxsa biz də suriya, iraq, ve bir çox 
musəlman ölkələrində baş verən qırğınların səbəbkarları olarıq. 
Ondansa mübahisələri elmi tərəfdən aparın. Dini mübahisədən faciəli 
bir mübahisə tanımıram. Nümunə “İŞİD”(05.01.2018). 


9. Dərsi effektiv izah etmək metodları: 

1. İnformasiyası bol olan bir kitab həm sizdə həmdə öyrəncilərdə 
olmalıdır. İçində olan dərsləri öyrənciyə necə var oxuyub, lakin öz 
sözlərinizlə izah edin. Çünki öyrənci, həmin kitabı evdə oxuduqda sizin 
izahlarınız onların yadına düşsün. Xəyali mövzuları, həqiqi əşyalarla 
təsvir edin. Sanki əlinizdədir kimi fantastik usulları istifadə 
edin(gopalogiya olmamaq şərti ilə ). 

2. Mövzuları löhvə və ya proyektorlarda müqayisəli şəkildə göstərin. 
Məsələn, cərəyan və gərginliyi ayrı-ayrı izah etdikdən sonra, cərəyan və 
gərginliyi eyni bir şəkil üzərində göstərin, və fərqlərini izah edin. Bu 
mənim ən çox müraciət etdiyim metoddur. 

3, Bir mövzunu izah etdikdə, bu mövzuya öyrəncilərin necə 
yanaşmaları üçün hər birinə ayrı-ayrılıqda sual verin, beynindəki 
anlayışları nümayiş etdirmək üçün, yəni "elektrik cərəyanının vahidi 

Amperdir"-oğull bunu deyəndə nə başa düşürsən? qoy fikirlərini rahat 
şəkildə izah edə bilsinlər. 

4. Öyrəncilərə səmimi davranın, qoy görsünlər ki, heç də savadlı olmaq 
təkəbbürlü və hərkəsdən üstün olmaq deyil. Və heç də savadlı olmaq, 
yaxşı insan olmaq demək deyil.(30.11.2019) 


10. Əvvəl öyrənməyi öyrənl Ondan sonra istənilən kitabı öyrənə 
bilərsən.(28.11.2019) 


11. Öz dilimizdə Pre-İntermediate seviyyəsində danışırıq, ancaq İngilis 
dilini “advanced” səviyyəsində hazırlaşırıq (25.11.2019) 


12. İşini yaxşı bilməyənlər və yaltağlar, rəhbər müdirlərin verdiyi əmr 
qarşısında "nə səbəbə və nə üçün" sualını verməyə 
acizdirlər.(09.11.2019) 


13. Şəhid Vüsal Kazımova 

Dostum bağışla məni ölümündən əvvəl səndən hal-əhvalını 
soruşmadım, bilmədim sənin mübarək cismin vətən uğrunda ehsanmış 
bilməmişəm, son dəfə bağrıma basardım səni, bəlkə bu qədər güc 
toplaya bilərdim özümdə, 3 il eyni partada hazırlıqda sənlə gözəl 
günlərimiz oldu. Sən mənə bir daha bütün yaxınlarından möhkəm 
yapışmağı öyrətdin ölümünlə. Yoxluğuna qurban olum vətən oğlu. Sən 
Azərbaycanın fəxrisən, övladların başını dik tutub gəzəcəklər narahat 
olma. Ruhun şad olsun qardaşım, heyif səndən, bu cümlə Tanrıya acığ 
getməsəydi deyərdim. Qəbrin nurla dolsun vətən oğlu 


14. Flan rayon dəhşət şəhid verib demək, heç də doğru cümlə deyil. 
Erməninin atdığı silah, raket Lənkəran, Naxçıvan deyib "part" eləmir və 
ya məhz təkcə şəhidi çox olmuş rayonun düşməni deyil. Rayon nə 
karədir ki, şəhidi çox versin. Elə rayon var ki, orda döyüşən 
hərbiçilərinin sayı, şəhid olmuş rayonun şəhid və döyüşçülərindən 
dəfələrlə çoxdur. Canavar kimi də döyüşürlər, indi deyək ki, o rayonda 
şəhid yoxdur deyə olar qorxaqdırlar ki? Yığışdırın bu boş boğaz 
söhbətləri, orda rayon əsgərləri şəhid olmur Azərbaycan əsgəri şəhid 
olur, orda döyüşənlər öz rayonları üçün yox Azərbaycan üçün 

vuruşurlar. Sizin-bizim şəhid söhbəti yoxdur, hamımızın 
qardaşlarıdırlar olar..(06.11.2020) 


15. Bilik - oxuduğun və öyrəndiyin məcmudur, bu məlumatın fiziki 
yaddaşda yox, kitabların rəfdə yox canlı yaddaşda yığılmasıdır. Hafizəsi 
güclü insanlar çox vaxt bilikli olanlardır. Savad- oxuduğun və 
öyrəndiyin şeyləri analiz etmə bacarığı, və tətbiq etmədir, nəyisə 
əzbərləmədən ancaq onu ani müddətdə hardan əldə edə bilməkdir. 
İstedad- oxuyub və öyrəndiklərinin müqabilində yenilik gətirmək, 
öyrəndiyin sahə üzrə hər kəsdən fərqli olmaqdır, bəzən kiminsə 10 ildə 
öyrəndiyini bir il ərzində öyrənib onu innovativ formada gəliştirməkdir. 
Az zəhmət çəkib, çox bəhər almaq olar bu adamlardan(24.09.2020). 


16. İnsanlığın ölçü vahidi - Vicdandır Hər kəsin başı üçün deyil nəfsinə 
sahib çıxsın, el dərdini çəkməyi üzərinə götürsün, hər kəsi düşünsün, 
heç kimi narahat etməsin. Çox təəssüf edirəm ki, el vicdanlı insanları 
dəli adlandırır, çünki vicdanlı olmaq, təkcə öz mənafeyini güdən cahil 
olmaq deyil. Elə bir kriteriya yoxdur ki , orda vicdan kodeksi özünü əks 
etdirməsin. Deyərdim, ki Tanrıdan sonra and yerimiz vicdan olmalıdır. 
Vicdan ilə yanaşılmayan hər şey fırıldağçılıq, haramçılıqdır. Sadəcə 
məcburiyyətdən hamımız bunun bir qisminə əl atırıq. İslam dinindəki 
"iman" sözünü vicdan sözünə sinonim gətirmək olar. Sadəcə iman 
vicdandan da yüksək pillədə dayanır və qüvvətləndirilmiş 
variantıdır.(15.09.2020) 


17. Mənim fikrimcə(özüm də riayət etməklə), avtobusda, maşında hər 
hansı bir nəqliyyat vasitəsində oturmuş bir şəxsin yolda dayanmış 
tanımadığı şəxsə(əsasən qadın xeylağına) diqqətlə(oğraş baxışlarla) 
baxmağı və ya əksinə yolda dayanmış bir şəxsin maşında və hər hansı 
bir nəqliyyatda oturmuş bir şəxsə(əsasən qadın xeylağı) gözlərini 
zilləyib baxmağı mədəniyyət baxımından etik deyil. Mən bunu daha 
çox kənd, qəsəbələrdə kafe, çayxana, avara tin-dalanlarında dayanmış 
bəzi beyinsiz, səviyyəsiz, tərbiyəsiz kişi xeylağlarına şamil edirəm. 
Hərdən, ailəsi ilə maşında əyləşmiş kişinin yerinə özünüzü təsəvvür 
edin, və övrətinizə oğraş baxışlarla zillənmiş gözləri təsəvvür edin, və 

azda olsa şəxsiyyət vəsiqənizdə qeyd olunmuş kişi cinsindən 
olmağınıza bu şeylərin zidd olmasını xatırlayın. İnsan səhvsiz ola 
bilməz, lakin bu o demək deyil ki, siz hər dəfə eyni səhvi etmək 
iqtidarındasız. Sadaladıqlarım şeylər çox əfsus olsun, özünü gənclərdə 
və hətta yetkinlik yaşlarına çatmayan şagirdlərdə biruzə verir. Əziz 
gənclərl Korlanmış mühitlərdən uzağ olun həmişə, mədəniyyəti, etikanı 
təbliğ edin, bu yol sizi hər zaman yüksəkliklərə qaldıracaq(07.08.2020) 


18. Tamam, bir heyvan sevər kimi, heyvanların kəsilib yeyilməsinə 
qarşısız, özünüz tərəvəz məhsulları(bunlar canlıdır) yeyirsiz və ət yeyən 
insana nifrətiniz var, bu əgər belədirsə həyətdə saxladığınız itə nə üçün 
ət verirsiniz?, nə üçün gedib zebranı, antilopu şirin, pələngin, bəbir və.s 
vəhşilərin ağızlarından almırsız? Ona qalanda sadaladıqlarım şikarlarını 
qəddarcasına parçalayıb yeyirlər. Mənim öz fikrimcə heyvanlar 
insanlardan çoxdur, əgər heyvanlar kəsilib yeyilməsələr və ya heyvan 
tərəfindən yeyilməsə, öz qismətləri ilə ölsələr dünyanı leş basacaq, fikir 
versərsinizz az qala hər yer qəbiristanlıqdır, bu heyvanları kəsib ətini 
özümüz sümüyünü it yeməsə, dünyada leşlərin qoxusundan dayanmaq 
olmaz və ya torpağ çatdırmaq olmaz. Mən sizlə o zaman razı olaram ki, 
ət yeməyənlər cansız bir şey yesinlər və ya heyvan sevərlər canlı bir 
almanı ağacdan qoparıb ömrünə son qoyaraq yeməsinlər.(04.08.2020) 


19. Qurbanlıq bayramına qoyunların qətliamı və heyvanlara zülüm 
deyən dibillərə sözüm odur ki, sizin yediyiniz hansı məmulatdır ki o 
canlı deyil? Tutaq ət yemirsiz, ot yeyirsiz çörək(buğda, arpa) yeyirsiz, 
meyvə yeyirsiz, tərəvəz yeyirsiz bunlar məgər canlı bir şeydən alınan 
qisas deyilki? Məntiqlə fikirləşəndə adi bir meyvədə ağac budağlarında 
tumurcuq(ana bətnindəki rüşeym kimi) da inkişaf edərək meyvə halına 
gəlir, və bu meyvə ağacdan oksigen və H2O yəni hidrogen və digər 
zülallar alır, bunları alırsa demək meyvə də yaşayır canlıdır. Biz onu 
dərməsək, ömrünün sonunda ağacdan düşər və ölmüş olar, eləcə də bizə 
buyrulan heyvanı kəsməsək özü öz qisməti ilə ölər. İnsanın bütün 
yeyəcəkləri canlı yaradılışdır, nəyi yesək canını almış oluruq, yetər ki, 
insan ona buyurulmuş azuqələri yesin. Dünyada istənilən canlı istənilən 
canlıya şikardır, bu Tanrı və Dünya məntiqidir, əks təqdirdə yaradılışın 
bir mənası olmaz.(01.08.2020) 

20. Yaşasın kitablar! Yolda, küçədə, kafedə, çayxanada veyillənməyin, 
flankəsin maşını evi haqqında danışmayın, yolda sürü halında ailə olan 
maşının içinə baxmayın utanın , əxlaqlanın, yoldan ötən hər xanımın 
arxasıycan baxmayın ailənizi düşünün, həyatda artıq insanlıq çəkinizi 
artırmağa qərar verin, nəsə eləyin bu həyatda. Siz bu həyata yalnəz 
yeyib içməyə, kef etməyə doğulmamısınz, missiyanız heyvanlardan 
fərqlənməlidir, nə olur olsun bir peşə tapıb cəmiyyətə xeyir verin, 
dünya üçün yox özünüzə əməl dəftəri açın və kəmiyyətinizin insanlıq 
üçün nə qədər olmağınızı vicdan tərəzisində ölçün.(28.05.2020) 


21. Kaş səviyyəsiz insanlar öz səviyyələrini cəmiyyət içində gizlədə 
bilsəydilər, inanın buda bir mədəniyyətdir..(21.05.2020) 


22. Elm insanın axırına çıxa bilər və hətta bilir də, yalnız insan elmin 
axırına ona hətta ikinci həyat verilsə belə çıxa bilməz. "Hər şeyi 
bilirəm" deyə bir cümlə yalnız yazı formasında mövcuddur, həqiqiliyinə 
varsaq sadəcə məcazdır. İnsanın biliyi beynində analiz etdiyi dünyada 
gördükləri, oxuduğu kitablar boydadır.(12.03.2020) 


23. Məkan və zamana görə dəyərlərimiz fərqlidir. Eyni insan müxtəlif 
ölkələrdə, müxtəlif iş yerlərində müxtəlif maaş alır( azdan -çoxa). 
Mühitimiz dəyişməklə inkşafa doğru addımlaya bilərik yalnız.. Bu 
uğuru, inkşafı görmək üçün riyaziyyatda deyildiyi kimi, x#0(sıfırdan 
fərqldir), istisna olduğu üçün beynin məhsulu mütləq sıfırdan böyük 
olmalıdır.(24.12.2021) 


24. Toya pul atmadan təbrik etmək qadağandır. 

Bunlar hamısı süni adət ənənələrdir. 

Əydadlarımız buna son qoymayıb, biz gənclər ümid edirəm buna son 
qoyacaqdır. Kim nə deyir desin, dərin analiz edəndə toy etmək pul 
yığmaqdır, bu sıraya öz toyumu da əlavə edirəm. Çünki ata-ana nə 
deyib etmişik. Ancaq mən bunun əleyhinəyəm. Toyuna çağırmısan, 
borcunu veməlisən mütləq, mənim yazdıqlarım sıfırdan başlayanlaradır. 
Məgər pandemiyada öz aralarında evlənənlər bizdən az xoşbəxt olurlar 
ki? Özümü tanıyandan ad günüm üçün, övladlarımın həyata gəlməsi, 

kiçik toyları və.s üçün bir məclis qurmamışam və bunu etdiyim üçün də 
çox xoşbəxtəm. Sürü şəklində yaşamaqdan uzaq olaq, qınaqlar bizim 
yaşamağımız üçün hədəf deyil. Biz bunun üçün doğulmamışıq, 
yaradanın yaratdığı “cansız varlıq yaradanlarıyıq”. Missiyamız 
yaxşılıqla ad etməkdir, vicdanlı və dürüst yaşamaqdır. Kiminsə əlindən 


tutmağı bacaraq.(24.07.2021) 


25. Bir neçə söz ustadlarından siz "şeir"-i hansı formada fikirləşib 
yazırsınız ki, bu belə effektiv alınır? soruşdum. Araşdırma aparmaq 
istədim ki, bəlkə bir ümumi orta məxrəcə gələrək şeir üçün formula- 
düstur tapmış oldum. Əslində şeirin yalnız vəzn formulası və həm 
qafiyə düsturu olur, fikrini bir daha isbat etmiş oldum, və bir daha buna 
əmin oldum ki mənalı sözləri şeir ölçüsünə salıb ona ahəng bəxş etmək 
məhz istedad məsələsidir. Məşədibabadan bir kəlam yadıma düşdü, 
bədahətən şeir, maşın ustalığı deyil ki, boltun, qaykanın necə 
bağlandığına baxıb öyrənəsən. İstedad Tanrının əziz bəndəsinə verdiyi 
ən böyük nemətdir. İstedadlı doğulursan, onu öyrənməklə qazanmaq 
olmur. Məhz insanları bir-birindən fərqləndirən xüsusiyyətlərdən biri də 
budur. Bu sözləri istənilən peşəyə aid etmək olar, nə qədər savadlı 
olursan ol, əgər istedadın yoxdursa o savad səni bir yerə qədər 
aparacaqdır.(03.05.2021) 


26. Araq mədəyə gedər beyinə xumar verər. Narkotika nəfəs və qan 
vasitəsi ilə beyni xumarlandırar. Musiqi qulaq- səs vasitəsi ilə beyni 
xumarlandırar. Nəticədə hər üçü eyni məssəbə qulluq edir. Şükür ki, biz 
musiqi və şeyriyyat dozasından əziyyət çəkirik.(21.04.2021) 


27. İnsanı, bir pulu olanda(kalan) tanıyarlar, bir də o insana borca pul 
verəndə tanımaq olur. Ən çox bütün çirkinliklər 2 -ci nüansda üzə çıxır. 
Adam özü öz pulunu borc alandan utandığından yerə girib alır, və 
üstəlik də pis adam olursan. 1 ay adı ilə borc alır, 2 ildən sonra heç 
yadına da düşmürsən, və yazırsan ki , mənim ehtiyacım var o pula(hətta 
demirsən borcumu qaytar) , adama bir sifət edir ki, gəl görəsən. Ən 
yaxşısı, əlində imkanın olmaya-olmaya kiməsə yazığın gəlib borc 
vermə .. Ən yaxşısı imkanın varsa, imkansıza ianə, yardım et. Borc 
vermək yardım etmək deyil, Bu bir etibar və inamdır.(12.10.2022) 

28. İnsanlar büdcəsindən artıq xəyallar qururlar. Bu böyük problemdir. 
Pulu da ağıllı xərcləmək lazımdır. Yoxsa ki, "qaqa beş günlük həyatdır 
kef eləmək lazımdır" iddiası ilə yaşamaq tufeylilik gətirir. Özünü 
insanlara guya ki, mən hər şeyin bahasını alıram kimi şeylərlə 
göstərmək acizlikdir. Baxırsan, 500azn maaş alır 40 min azn maşın 
sümrək məcburiyyətindədir ki, qonşum nə deyəcəkdir. Çünki onun 
varıdır, mən fiquli sürsəm gülərlər halıma. O, düşüncə sahiblərindən də 
iki qat qazanmışam, ancaq əlimdə 250(hal hazırda)-400azn dən bahalı 
telefonum olmayıb, 6000azn-dən baha maşınım olmayıb. Aldığım elmi 
vəsaitlərin(kitab, proqram, texniki materiallar və.s) qiyməti onlardan 
bahalıdır. Dəbdəbə, şan-şöhrət üçün yaşamağın qəti əleyhinəyəm və o 
insanlara nifrət edirəm(kiməsə görə yaşayanlara, kreditə götürdüyü və 
ödəməyə çətinlik çəkən təfəkkürlərə). Mən texniki təhsilli adam 
olduğum üçün, məni hər hansı bir düşük dəbdəbəli şeylərlə 
təəccübləndirmək çətin məsələdir. Mənim üçün heç bir möcüzə 
Tanrının yaratdığı və fiziki qanunlar kimi marağlı deyil. Başınıza 
dəysin qonşum nə deyər prinsipinə görə tikdiyiniz evlər, sürdüyünüz 
maşınlar, gəzdirdiyiniz saat və telefonlar. Siz çox kasıbsınız, hətta 
rəzalət içindəsiniz .Çünki, mənəviyyatı almağa ağıl valyutanız 
çatmır.(04.06.2022) 


29. Maşın alandan sonra, metro və ictimai nəqliyyatdan istifadə etməyi 
özümüzə sığışdırmırıq ay kişi. Cibimizdəki puldan artıq baha olan 
əşyalar alırıq ki, kimsə nə deyər. 8-ci km bazarından alınan geyimi 
səviyyəsiz şəxslərin əyni üçün ölçürük. Bizdən bu xalqa nə yol göstərən 
olar, nə də vicdanla xidmət göstərən olar. Ancaq, özümüzü aldığımız 
əşyalarla kiməsə subut edən cılız varlıqlarıq. Beynimizə təfəkkür 
toxumunu əkən bağbanın əba-əcdadının evi tikilməsin elə.(17.04.2022) 


30. Əksər polislər işə düzələrkən, insanlıq formasını soyunub polis 
formasını geyinirlər.(08.04.2022) 


31. Analar yer üzünün mələyidir, cənnətidir onunla bərabər həm də 


ədalətsiz varlığıdır. Səbəbi budur ki, ana öz fahişə qızını da sevir, ana 
öz narkoman oğlunu da sevir, ana kiminsə qızının namusuna toxunduğu 

şərəfsiz oğlunu da sevir. Görəsən bu qəlbi necə yaratmısan Uca Tanrı? 
İnsanları pis, rəzil vəziyyətdə görüb tərk edərlər, ancaq Ana deyilən 
məxluq əsla tərk etməz/(22.02.2022) 


32. Vəfat etmiş bir şəxsə necə can fəda ola bilirki? Canını fəda edirəm 
deyənlərin heç birini ölü görməmişəm, hələ də sağdırlar.(30.08.2023) 


33, Məlum məsələdir ki, internetdə xarici dildə(ingilis, rus, türk və.s) 
mühəndislik sahəsinə aid “n” qədər məlumatlar yerləşdirilmişdir. Bu 
asan başa gəlməyib təbii ki, insanlar bildiklərini saytlarda və sosial 
şəbəkələrdə paylaşaraq insanlığa xidmət etmişlər. Bu insanların bir 
qismi paylaşaraq mövzuları paylaşaraq saytdan, reklamdan pul qazanıb, 
çox qismi zərrə qədər mənfəət düşünmədən, paylaşmışlar. Google 
axtarış sistemində axtardağımız hər mövzuya görə onlara borcluyuq. 
Bunu biz Azərbaycanlılar da edə bilərik, bunun üçün xarici dildə 
izlədiyimiz, oxuduğumuz mövzuları azərbaycan dilində qısa kontent 
çərçivədə açar sözlərlə təsvir edib google platformalarında(sosial 
şəbəkə və saytlarda, votsapda yox, telegramda yox) paylaşmaq lazımdır. 
Kitabları ocr text scana çevirib, saytların cloudunda(buludunda) 
yerləşdirmək lazımdır. Çünki, “google”da axtardığmız bir söz “pdf” və 
documentlərdə keçirsə mütləq üzə çıxacaqdır.(20.07.2023) 


34. Necə öyrənirlər və necə yadımda saxlayım? sualına öz aspektimdən 
belə cavab verərdim. Oxuduğun, dinlədiyin və ya izlədiyin mövzunun 
bir sətrlik cümləsinə bircə dəfə “niyə” sualını ver. Hər şeyə şübhəylə 
yanaşsan hər şeyi öyrənəcəksən.(05.07.2023) 


35. Yuxarı çıxmağı bacarmayanlar, nədənsə aşağı çəkməyi 
bacarırlar.(03.07.2023) 


36. Din adı altında bizləri o qədər aldatdılar ki, valideynlərimizi də, 
baba-nənələrimizi də, əcdadlarımızı da aldatdılar. Ancaq günah onları 
aldadanda deyil, yenə də özlərindədir. Çünki, açıb bir dəfə 
marağlanmadlılar ki, flankəsi cin vurdu və belində əl izi və ya barmaq 
izi hansı proses baş verdi ki qaldı?. Bu, zənciri qırmaq biz gənclərin 
əlindədir. 25 yaşına qədər kənddə qəbiristanlığın yanından və ya 

qaranlıq yollardan keçdikdə, bu saat qabağıma cin və ya ruh keçər deyə 
qorxumdan nə hisslər keçirmişəm bir Allah bilər..Həqiqətən məlumatım 
artdıqcan girib qəbrə ölülərlə birgə yatmağım gəlir.(29.06.2023) 


37. Qurban bayramı mesajı 

Bağışlayın qoyunlarl, bu gün sizi əvvəlki günlərə nisbətən daha çox 
qətlə yetirərik. Neyniyək?, biz də vəhşi təbiətin mədəniyyətləşməyə 
çalışan məxluqlarıyıq. Ümid edirəm, nə zamansa sizin kimi otlar, 
bitkilərdən yeyib sizi qətlə yetirmərik. Düşünəndə ki, otlar da, bitkilər 
də canlıdır və biz cansız bir şeylər yeyib yaşaya bilmərik, o zaman daha 
da beynimiz qarışır, cavabsız sualların içində ölüb-gedirik. Və 
qəbullanmalıyıq ki, bizi heyvandan ayıran tək bir şey, şüurdur. 
Heyvanlar, heyvanı əzab verə-verə hardan gəldi yeyirlər, biz onu 
mədəni formada bıçaqı boğazına qoyub şah damarından qanı fişqırdarak 
kəsirik ki, heyvan tez ölsün, murdar orqanları atıb yaxşı yerindən 
yeyirik. Bu bayramın haqqı bütün dünya müsəlman ölkələri üçündür, bu 
bayramın şotuna ateist, deist, xristian və.s digər əqidəli şəxslər tətildə 
olurlar(hələ etiraz edib, işə gedəni görməmişəm). Odur ki, hər bir kəsin 
bayramı mübarək olsun. Bayramlar daha da çox olsun ki, hər kəs öz 
sevdikləri ilə və sevdiyi istirahətləri ilə olsunlar. 


38. Müasir müsəlmanlar, artıq anlayırlar ki Allahın yaratdığına qarşı 
çıxmayıb şükür etmək özü axmağlıqdır. Bəs nə oldu?, burunları uzun 
olur kəsdirdilər, bəs nə oldu? çəp gözü əməliyyat etdirdilər, bəs nə 
oldu? əyri əl ayağlarını düz etdilər. Bəs niyə olanla qane olmayıb, 
"əlhəmdüllah" demirlər?. Qalardılar da, yuxarıda sadaladığım raxit və 
əlilikəri ilə. Qane olardılar da, Allahın bəxş etdiyi burun ilə. İndi mən 
də sual edirəm, bəs yaradılışa qarşı çıxmaq , üsyan etmək kafirlik idi nə 
oldu?. Razılaşırsız, dünyanı elm qurtaracaq ??. Klon insanlar 
doğulacaq, yeni insan, cinsi yaranacaq. Bunları elm mütləq həyata 
keçirəcək. Bəs, Allah nə qədər qismət edər, o qədər yaşayaram 
deyirsiniz. Nə üçün, ürəyinizi , böyrəyinizi, cigərinizi dəyişdirmək üçün 
pulunuz olanda, qane olmadınız xəstəliyiniz ilə. Mister və Miss-lər, 
Allah bizə ağıl verdi, dünyanı gözəlləşdirmək , faydalı olmaq bizim 
əlimizdədir. Bu dünya biz canlılarındır, burda şərəfsizlik, namussuzluq 
və əxlaqsızlıqdan başqa hər şey edə bilərik.(21.05.2023) 


95 


39, Hər gün insanda update getməsə, o Pentium-4 kimi işləyəcəkdir. 
Normal insanlarda hər gün məlumat yenilənməsi getməlidir, getməsə 
cahillik sindromuna tutulma ehtimalı çoxdur. Mənəviyyatımız 
maddiyyatımızdan daha çox zənginləşməlidir.(30.04.2023) 


40. İnsanlar mədəni heyvanlardır(29.04.2023) 


41. Beyinlərə mədəniyyət gülləsini çaxmaq vaxtıdır. İnsanlara zornan 
mədəniyyətli olmağı öyrətmək lazımdır. Başqa seçim qoymaq olmaz. 
Ölkə beyinsizlər əlindən vedrələrdən daşmış zibilliyə bənzəyir. Bizə, 
məktəbdə oxumağı yalnız, ali məktəbə daxil olmaq üçün öyrətdikləri 
yerdə böyük yanlışlıqlara yol verən böyüklər. Bütün günahlar 
sizdədir.(26.04.2023) 


42. Əməliyyat uğurlu keçəndə Allaha təşəkkür edirlər , uğursuz keçəndə 
həkimi söyürlər.(19.04.2023) 


43. Ölümdən sonra, həyat yoxdur deyən heç bir din yoxdur. Və elə bir 
din yoxdur ki, orda Tanrı anlayışı olmasın. Sadəcə konstitusiya 
fərqlidir.(13.04.2023) 


44, Balaca uşaq belə suallar verəndə ki, “Səma niyə mavidir?”, 
“Karandaş nə üçün yazır?”, “Külək necə olur ki, əsir?” və ya “Televizor 
necə işləyir?”, o, ilk dəfə özünün fizikaya olan marağını büruzə verir, 
halbuki hələ belə bir sözü bilmir. Yaşlı adam maşında gedərkən, 
kompüter qarşısında işləyərkən, lampanı burub taxarkən, soyuducudan 
ərzaq götürərkən fizikanın ona bəxş etdiyi imkandan istifadə edir və 
bəzən bu barədə heç düşünmür də.(27.02.2023) 


45. Azərbaycanlıyıq, kişi mental dəyərlərinə sahib kişilərik(əksərimiz).. 
Xətrimizə dəyənə qol gücümüzü, və söyüşümüzü göstərmək 
adətimizdir. Yəni bununla kiməsə, yerini göstərmək fikrində yaşayırıq. 
Cənablar, biz ömrümüzü xətrimizə dəyənlərlə məşğul olmaqla keçirsək 
ya zindanlarda yaşayarıq, ya da psixolofi travma bizdən əl çəkməz. Bu 
dünyada bir dəfə yaşayırıq. Düşünürəm, xətrimizə dəyənlərə ən gözəl 

şillə cavabı, uğurumuzu göstərməkdir. Çalışaq harda oluruqsa olaq, 
orda ən böyük uğur sahibi(həqiqi) olaq. Bizə paxıl deyənləri, bizi gözü 
götürməyənləri qazandığımız uğurla başa salaq. Uğur qazandıqdan 
sonra isə, öyrəndiyimiz bütün sirləri zamanında başqaları ilə 
paylaşmağa çalışaq. Qoy, bilik, və elm paylaşmaqla daha böyük 
nöqtəyə çatsın.(13.01.2023) 


46. İnsanların xarici görünüşünü məsxərəyə salan cütlüklərin eybəcər, 
əlil övladları olan kimi, nədənsə o saat daxili gözəlliyə səyahətləri 
yadlarına düşür. Ay nə bilim əsas insanın ürəyidir sözləri kimi 
bəhanələr.(2023) 


47. Böyük adamlar tərbiyəni tərbiyəsizlərdən öyrənir.(2023) 


48. Meyxanaçılar Əliağa Vahidin, Mirzə Ələkbər Sabirin, Seyyid 
Əzimin, Nəsiminin şeirlərini də meyxana ritimi ilə desələr də, yenə 
mənəviyyatsız sənətin tör töküntüləri adlandırılacaqlar. 
Bəyənməyənlərin əksəriyyəti 99% çıkıdı-çıkıdı ritminə görə qızıldan 
şahana sözləri görməzdən gəlirlər. 


Bayağı içində gizlənmiş klassik söz sənətil, çox əfsus sən 


mənəviyyatsızların dilindən səslənirsən. Əslində sən şeirin özüsən, 
baxır hansı şəxsin təfəkküründə hasil olursan.(04.12.2023) 

